

# پکار

جبران خلیل جبران  
حبیب شعر

آئینہ ادب

## پکار ——— ۱

جبران خلیل جبران عربی زبان کے نامور ادیب ہیں۔ اردو ادب میں ان کے تراجم ، ریت اور جھاگ ، پرچھائیں ، اشک و تبسم ، دیوانہ ، دلہن کی سیج ، شیطان اور النبی کئی بار چھپ کر شائقین ادب سے داد تحسین حاصل کر چکے ہیں۔

پکار جبران خلیل جبران کا دلچسپ مقبول عام ناولٹ ہے ——— رونگٹے کھڑے کر دینے والے واقعات جسے فراموش کر دینا ممکن نہ ہوگا۔ انداز بیان دل فریب۔

م ، ع ، سلام

پکار

جبران خلیل جبرانہ

ترجمہ

حبیب اشعر دہلوی

آئینہ ادب، چوک میسنار، انارکلی، لاہور

بلا حقوق محفوظ

تعداد ۱۱۰۰

۱۹۷۷ء

باہتمام  
م. ع. اسلام۔ آئینہ ادب  
چوک خیابان۔ انارکلی  
لاہور

(اشرف پریس لاہور پرنٹرز شیخ محمد اشرف جھپی) حر

( ۱ )

شیخ عباس شمالی لبنان کے ایک گاؤں میں رہتا تھا غریب دیہاتیوں پر اُسے وہی اقتدار حاصل تھا جو رعایا پر بادشاہ کو ہوتا ہے ۔ ان کی چھوٹی چھوٹی جھونپڑیوں میں اُس کا مکان ایسا معلوم ہوتا تھا گویا باشتیوں میں دیو کھڑا ہے ۔ اس کا طرز زندگی ، ان کے طریقہ بود و ماند سے اسی قدر ممتاز تھا ۔ جس قدر ممتاز غریبی سے امیری ہوتی ہے ، اور اس کا اخلاق اُن کے اخلاق سے اسی مد تک مختلف تھا جس مد تک طاقت کمزوری سے مختلف ہوتی ہے ۔

اگر شیخ عباس ان بے مایہ کسانوں سے کوئی بات کہتا تو وہ سر تسلیم

اس طرح خم کر دیتے گریبان کی عقلی قوتیں تعمیل ارشاد کے لئے حاضر ہیں۔  
 اور اس کی زبان انھیں کی ترجمانی کر رہی ہے، اور اگر ان پر ناراض ہوتا تو  
 مارے خوف کے لرزے لگتے۔ اور اس کے سامنے سے اس طرح بھاگتے  
 جیسے خزاں کے زرد پتے ہوا کے جھونکوں سے اِدھر اُدھر اڑتے ہیں۔  
 وہ اگر کسی کے کھلے پرٹاںچ مار دیتا تو پٹنے والا خاموش اور بے حس و حرکت  
 کھڑا رہتا۔ گویا آفت آسمانی آفت تھی۔ اس نے اُنکھ اُٹھا کر یہ دیکھنے کی جرات کرنا  
 کہ کھانچ کس نے مارا ہے، کفر ہے اور اگر وہ کسی پر مسکرا دیتا تو سب کہتے،  
 ”یہ زہو ان کتنا خوش نصیب ہے کہ شیخ عباس اس پر مہربان ہو گیا۔“

ان غریبوں میں شیخ عباس کی اطاعت کا یہ جذبہ اور اس کی سنگ ملی  
 کا اس درجہ خوف صرف اس وجہ سے نہ تھا کہ شیخ طاقت ور تھا اور وہ  
 کم زور۔ بلکہ اس کا ایک سبب — اہم سبب — یہ بھی تھا کہ وہ  
 غریب تھے اور شیخ کے دستِ نگر۔ جن زمینوں میں ردِ کھیتی باڑی کرتے  
 اور جن جھونپڑیوں میں وہ رہتے بھتے تھے، وہ سب شیخ عباس کی ملکیت  
 تھیں۔ اسے یہ تمام جائداد اپنے آبا و اجداد سے ورثہ میں ملی تھی۔ جس  
 طرح ان غریبوں کو اپنے باپ دادا سے محتاجی و بد بختی ورثہ میں ملی تھی۔

وہ اس کی نگرانی میں زمین بولتے اور جوتتے تھے اور اسی کی نگرانی میں کھیت لانتے تھے۔ لیکن اپنی اس ساری محنت و مشقت کا معاوضہ انہیں کیا ملتا تھا؟ تقریباً ساغدا! جو انہیں بھوک کے چنگل سے بھی نہ بچا سکتا تھا۔ اُن میں سے اکثر تر جانوں کا طویل موسم ختم ہونے سے پہلے ہی ٹکڑے ٹکڑے کر کے بھج دیا جاتا تھا اور ایک دینار یا ایک کھیال گندم قرض لینے کے لئے بکے جے دیئے جاتے تھے۔ شیخ کے سامنے جا کر روتے اور گڑگڑاتے تھے۔ شیخ عباس ان کی مزدور خوشی خوشی پوری کر دیتا، کیونکہ جانتا تھا کہ آئندہ فصل پر ایک دینار کے دو دینار ہو جائیں گے اور ایک کھیال گندم کے دو کھیال۔

اس طرح وہ قسمت کے مارے شیخ عباس کے قرض تلے دبے رہتے تھے، اس کے سامنے ہاتھ پھیلانے پر مجبور تھے۔ اس کے غیظ و غضب سے کانپتے اور اس کی رضا جوئی کے طلب گار تھے۔

لے ملک شام کا ایک پیمانہ

( ۲ )

موسم سرما آنڈھیوں اور برٹ باریوں کو اپنے جلو میں لے کر آیا۔  
 کھیتوں اور وادیوں میں کائیں کائیں کرتے کتوں اور بے برگ و بار  
 درختوں کے سوا کچھ نہ رہا۔ اس گاؤں کے غریب باشندے شیخ عباس  
 کے مودی خانے نئے سے اور منگے انگور کے رس سے بھر کر اپنے اپنے  
 گھروں میں بیٹھ رہے۔ بے دے کے اب انہیں ایک ہی کام رہ گیا  
 تھا کہ الاؤ کے پاس بیٹھ کر بچی باتیں یاد کریں۔ ادھر ادھر کے حادثات  
 ایک دوسرے کو ٹھاکر زندگی کے دن بسر کریں۔

دسمبر کا مہینہ اور اس کے ساتھ بڑھا سال خاکستری فضاء میں



اپنے آخری تھنڈے سانس بھر کر گزر گیا اور وہ رات اُگئی جس میں زمانہ نئے سال کے بچے کو تاج پہنا کر ہستی کے تخت پر بٹھاتا ہے۔

مدھم مدھنی مدھوش ہو گئی اور تارکیوں نے وادیوں میں چھاؤنی چھالی۔ برف شدت سے پڑنے لگی اور ہوا برف کو اپنے ساتھ لے کر تپتی کانپتی پہاڑ کی بلندیوں سے نیچے اترنے لگی، تاکہ نشیبی حصوں کو پُر کر دے۔ درخت اس کی ہیبت سے کانپنے لگے اور زمین اس کے قدموں میں تر پنے لگی۔ ہوا کے جھونکوں نے اس دلی کی پٹری ہوئی اور اس رات کو پڑنے والی برف کو گڈا کر دیا۔ یہاں تک کہ میدان ٹپے اور راستے ایک سفید صفحہ کی مثال ہو گئے۔ جس پر موت مہم سطرین لکھتی ہے اور مٹا ڈالتی ہے۔ کھرنے وادی کے کنارے پیٹے ہوئے گاؤں کو ایک دوسرے سے الگ کر دیا۔ مکانوں اور جھونپڑیوں کی کھڑکیوں سے آتی ہوئی مدھم روشنیاں چھپ گئیں۔ کسانوں پر وحشت طاری ہو گئی۔ مویشی چارہ کی تانوں کے قریب ہو بیٹھے۔ کتے کونے کھدروں میں جا چھپے اور سائیں سائیں کرتی ہوئی ہوا کے سوا، جو غاروں کے کانوں میں گونج رہی تھی، کچھ باقی نہ رہا۔ چنانچہ اس کی ہیبت ناک آواز وادی کی گہرائیوں سے اُٹھتی اور پہاڑیوں کی بلندیوں

سے ٹکرا کر واپس آجاتی۔ گویا فطرت بوڑھے سال کی موت پر غضب ناک ہے۔ اور جھوٹے پتھریوں میں چھپی ہوئی زندگی سے اس کا انتقام لینے کے لئے کھڑی ہو گئی ہے۔ پائے کا جاتا اور شدید شکنی اس کے ہتھیار میں، جن کے ذریعے وہ دشمن پر حملہ کر رہی ہے۔

اس خوف ناک رات اور اس پہچان انگیز فضا میں ایک بائیس سالہ نوجوان اس چڑھائی پر جا رہا تھا جو تذجیا کے میل سے شیخ عباس کے گاؤں کی طرف جا رہی تھی۔ سردی نے اس کے جوڑے کو خشک کر دیا تھا۔ بھوک اور خوف نے اس کی قوتیں سلب کر لی تھیں اور برف نے اس کے سیاہ کپڑوں کو اس طرح چھپا دیا تھا گویا اسے مارنے سے پہلے ہی کھنڈیا چاہتی ہے۔ وہ آگے قدم بڑھاتا تھا لیکن ہوا اسے پیچھے دھکیل دیتی تھی۔ — یعنی نہیں چاہتی تھی کہ اسے زندہ مخلوق کے مکانات میں دیکھے۔ دشوار گزار راستہ اس کے پاؤں پکڑے لیتا تھا۔ وہ دوچار قدم چلتا اور گر پڑتا۔

اس نے یہ بتانے کا سب سے مشہور اور سب سے مالدار گرجا ہے جس کی آمدنی ہزاروں دینار ہے۔ اس میں سینکڑوں پادری رہتے ہیں جنہیں بدیہی کے نام سے موسوم کیا جاتا ہے۔ تقدیر سربانی لفظ ہے جس کے معنی ہیں زندگی کی جنت۔

اٹھتا اور مدد کے لئے چلاتا۔ سردی کے مارے اس کی آواز بیٹھ جاتی اور وہ خاموش و رزراں کھڑا ہو جاتا۔ گویا جنگ آزما غر کے مقابلے میں اس کی وہی حیثیت ہے، جو گھر سے غم اور اتھائی مایوسی میں کمزور امید کی ہوتی ہے۔ یا پھر یہ کہ وہ ایک پر شکستہ چریا تھا، جو دریا میں گر پڑے اور تندہ تر موہیں اسے گرائیوں میں بے بائیں۔

نوجوان پلتا رہا، موت اس کے پیچھے پیچھے تھی۔ آخر کار اس کی قوتیں جواب دے گئیں، اڑوہ میں غمگیناں پیدا ہو گئیں۔ خون رگوں میں جم گیا اور وہ برف میں گر کر خوف ناک آوازیں چلاتے لگا، جو اس کے جسم کی باقی ماندہ قوت حیات کی حامل تھی۔ اس خوف زدہ کی آواز تھی جو موت کے سائے کو اپنے سامنے کھڑا دیکھے۔ اس مایوس مرنے والے کی آواز تھی، جسے تاریکی فنا کر دے اور آندھی کا ایک جھکڑ جہنم میں پھینکنے کے لئے اڑا لے جائے۔

( ۳ )

اس گاؤں کی شمالی جانب، کھیتوں میں ایک چھوٹی سی تنہا بھوپتری تھی، جس میں راحیل نامی ایک عورت اپنی بیٹی مریم کے ساتھ رہتی تھی، جس کی عمر اٹھارہ برس سے زیادہ نہ تھی۔ راحیل سمنان کی بیوہ تھی، جو پانچ برس ہوئے جنگل میں مقتول پایا گیا تھا۔ لیکن قاتل ہنوز لاپتہ تھا۔

دوسری مجلس بیواؤں کی طرح راحیل بھی زندہ رہنے کے لئے محنت مزدوری کرتی تھی۔ چنانچہ فصل کٹنے کے زمانہ میں وہ ٹھہرے نکلتی اور کھیتوں میں جا کر گندم کے بچے کچے دانے سمیٹتی۔ خنداں کا موسم آتا، تو باغوں میں پڑے ہوئے پھل جمع کرتی اور سردیوں میں چرخہ کاتتی

چند پیسوں یا سیر سوا سیر جو بکے عوض کپڑے سیتی، اس کے تمام کام صبر و استقلال اور توجہ سے انجام پاتے تھے۔ اس کی بیٹی مریم حسین وغاموش طبع لڑکی تھی جو کام کاج اور گھرداری میں اپنی ماں کا ہاتھ بٹاتی۔

اس خوف ناک رات میں، جس کا ہم ذکر کر چکے ہیں، راحیل اپنی بیٹی کے ساتھ آتش دان کے پاس بیٹھی تھی۔ جس کی حرارت پر سردی نے نشہ پالیا تھا، اور دہکتے ہوئے انگاروں کو راکھ نے چھپا دیا تھا۔ ان کے سروں کے نزدیک ایک ٹنٹا ہوا چراغ تھا، جس کی کمزور شعاعیں تاریکی کے دل میں درآ رہی تھیں۔ جس طرح دعا کے وقت غم زدہ، مجلس کے طعیر میں تسکین کی پرچھائیاں درآتی ہیں۔

رات آدھی ہو گئی۔ وہ دونوں بیٹھی باہر سناتی ہوئی ہوا کا شور سن رہی تھیں۔ تھوڑی تھوڑی دیر کے بعد لڑکی اُٹھتی، چھوٹی سی کٹرک کھول کر تاریک فضا کو دیکھتی اور پھر عناصر کی غضب ناک سے ڈرتی، گھبراتی، اپنی جگہ آکر بیٹھ جاتی۔

ایک دفعہ لڑکی چونکی، گویا گہری نیند سے بیدار ہوئی ہے اور خود غور ہو کر اپنی ماں کی طرف دیکھتے ہوئے گھبرا کر کہنے لگی:

”اماں! سنا! کوئی آدمی مدو کے لئے چلا رہا ہے۔“

ماں نے اپنا سر اٹھلایا اور تھوڑی دیر کان لگانے کے بعد بولی،  
”نہیں! بیٹی! ہوا کی سننا ہٹ کے سوا کوئی آواز مجھے نہیں  
سنائی دیتی!“

رکھی نے کہا،

”میں نے ابھی ایک آواز سنی ہے، جو ہوا کی سننا ہٹ سے زیادہ  
گہری اور آندھی کے شور سے زیادہ تلخ تھی!“  
یہ کہہ کر وہ کھڑی ہوئی اور کھڑکی کھول کر تھوڑی دیر کان لگائے  
اس کے بعد بولی:

”اماں! یہی آواز پھر میرے کانوں میں آئی ہے۔“

ماں یہ کہتی ہوئی بے چین ہو کر کھڑکی کی طرف دوڑی:

”ہاں! اب کے میں نے بھی سنی ہے۔۔۔۔۔ آواز دروازہ  
کھول کر دیکھیں!!۔۔۔۔۔ کھڑکی بند کرو! کہیں چراغ ہوا سے  
بجھ نہ جائے۔“

یہ کہہ کر ایک لمبی سی چادر لپیٹی اور دروازہ کھول کر ہمت اور

احتیاط سے قدم باہر نکالا۔ مریم دروازہ پر کھڑی رہی۔ ہوا کی موجیں اُس کے گنڈھے سے ہوئے سر کے بالوں سے کھیل رہی تھیں۔

راحیل برف کو اپنے قدموں سے پھاٹتی، چند قدم چلی اور کھڑی ہو کر پکارنے لگی،

”یہ کون چلا رہا ہے؟“ ————— مدد کے لئے پکارنے والا کہلا

کسی نے جواب نہ دیا۔ اس نے دو تین بار یہی الفاظ دہرائے اور جب بگولوں کے شور کے سوا کوئی جواب نہ ملا تو ہوا کے تند تیز جھونکوں سے اپنا چہرہ بچاتی اور ادھر ادھر دیکھتی، دل کڑا کر کے آگے بڑھی، وہ تیر کی سی تیزی سے چلی جا رہی تھی کہ اس نے برف پر کسی کے پاؤں کے نشانات دیکھے۔ اس خوف سے کہ ہوا اُنہیں کہیں مٹا نہ دے، وہ انتظار و اضطراب کے عالم میں انتہائی سرعت کے ساتھ نقوشِ قدم کے ساتھ ساتھ چلنے لگی۔ تھوڑی دیر کے بعد اس نے دیکھا کہ ایک بسم برف پر اس طرح پڑا ہے جیسے سفید کپڑے پر سیاہ پونڈ لگا ہو۔ وہ آگے بڑھی، اور اس پر سے برف مٹائی۔ اس

کے سر کو اپنے گھٹنوں کا سہارا دے کر اپنا ہاتھ اس کے سینے پر رکھا اور یہ دیکھ کر کہ اس کا دل بہت ہی آہستہ سہی لیکن دھڑک رہا ہے۔  
جھونپڑی کی طرف مڑ کر دیکھا اور چلائی:

”اؤ مریم! میری مدد کے لئے آؤ!! میں نے اُسے ڈھونڈ

لیا ہے۔“

مریم گھر سے نکلی اور سردی اور خوف سے کانپتی ہوئی اپنی ماں کے نقش قدم پر ہوئی۔ جب وہ اس جگہ پہنچی اور ایک نوجوان کو برت پر بے حس و حرکت پڑے دیکھا تو آہ بھر کر درد و غم سے چلا اٹھی۔ راجیل نے اجنبی کی دونوں جنموں میں ہاتھ دے کر کہا:

”ڈرو نہیں بیٹی! یہ زندہ ہے۔ اس کے دامن دونوں طرف سے پکڑ لو تا کہ ہم اسے گھر لے چلیں۔“

ان دونوں عورتوں نے نوجوان کو اٹھایا۔ ہوا انہیں آگے بڑھنے سے روک رہی تھی اور برت ان کے قدم پکڑے بیٹی تھی۔ گھر پہنچ کر انہوں نے اسے آتش دان کے پاس ٹا دیا۔ ماں اُس کے جڑے ہوئے اعضاء کی ماسٹ کر کے انہیں گرمی پہنچانے لگی اور بیٹی اپنے



دامن سے اس کے گیلے کپڑوں اور تھنڈی انگلیوں کو خشک کرنے لگی۔  
 چند منٹ کے بعد اس میں زندگی کے آثار نمایاں ہوئے اور اس نے  
 قدرے حرکت کی۔ پلکیں ملیں اور اس نے ایک گرمی آہ بھری، جس  
 نے دو درمند غورتوں کے دل میں اس کی صحت و سلامتی کی امید  
 پیدا کر دی۔ مریم نے اس کے ٹوٹے ہوئے جوتے کے بند کھولنے  
 اور بھیگی ہوئی عبا کو اتارنے کے بعد کہا:

”اماں! اس کے لباس کو دیکھنا! پادریوں کے لباس سے کتنا  
 ملتا ہے۔“

”یاجیل نے تھوڑی سی خشک لکڑیاں آتش دان میں ڈالتے ہوئے  
 اس کی طرف دیکھا اور تعجب سے کہنے لگی:

”پادری ایسی خوف ناک رات میں گر جا سے نہیں نکلا کرتے۔ پھر  
 کیا بات ہے جو اس نے اپنی زندگی کو خطرے میں ڈالا؟  
 شکی نے شہر دور کرتے ہوئے کہا:

”مگراٹاں! اس کے تو ڈاڑھی مریخیں کچھ نہیں۔ حالانکہ پادریوں  
 کی ڈاڑھی تو بڑی گھنی ہوتی ہے۔“

ماں نے نوجوان کی طرف دیکھا۔ مادرانہ شفقت اس کی آنکھوں سے ٹپک رہی تھی۔ ایک ٹھنڈا سانس بھر کر اس نے کہا:

بیٹی! اس کے پاؤں اچھی طرح خشک کر دو۔ خواہ یہ پاوری ہو یا مجرم!

راحیل نے لکڑی کی الماری کھول کر اس میں سے ایک پھوٹی سی ٹھنڈا نکالی، جو شراب سے بھری ہوئی تھیں اور تھوڑی سی شراب ایک مٹی کے آنخورہ میں نکال کر اپنی بیٹی سے کہنے لگی:

مریم! ڈال اس کے سر کو سہارا دینا۔ میں اسے تھوڑی سی شراب پلانا چاہتی ہوں تاکہ اس کے جسم میں ذرا گرمی آئے۔

راحیل نے آنخورہ کا کنارہ نوجوان کے ہونٹوں سے لگایا، اور تھوڑی سی شراب اسے پلائی۔ نوجوان نے اپنی بڑی بڑی آنکھیں کھولیں اور پہلی مرتبہ اپنے بچانے والوں کو دیکھا۔ ایک لطیف اور نغمین نظر سے، جو حسین معرفت اور شکرِ عیسیٰ کے ساتھ ساتھ نکل رہی تھی۔ اس شخص کی نظر سے، جو موت کے چنگل سے بچ جانے کے بعد زندگی کا لمس محسوس کرے۔ ناامیدی کے بعد امید کی

نظر سے۔ اس کے بعد اس نے اپنی گردن جھکائی، اور اس کے کانپتے  
ہوئے ہونٹوں سے یہ کلمے ادا ہوئے:

”اللہ تم دونوں کو برکت عطا کرے!“

راہیل نے اس کے کندھے پر ہاتھ رکھ کر کہا:

”بیٹا! جب تک تم میں اچھی طرح طاقت نہ آجائے، باتوں سے  
اپنا جی ہلکانی نہ کرو اور خاموش رہو۔“

اور مریم بولی:

”بھائی! اس تکبیہ کا سہارا لے لو اور انگلیشی سے ذرا قریب  
ہو جاؤ۔“

نورجوان نے آہ بھرتے ہوئے تکبیہ کا سہارا لیا اور تھوڑی دیر  
بعد راہیل نے شراب سے گلاس بھر کر اسے دوبارہ پلایا۔ پھر اپنی  
بیٹی کی طرف متوجہ ہو کر کہنے لگی:

”اس کی عبادت کو سکھانے کے لئے انگلیشی کے قریب رکھ دو۔“

مریم نے عبادت گاہ کے پاس رکھ دی اور پھر بیٹھ کر اُسے  
شفقت و مہمردی سے دیکھنے لگی۔ گویا اپنی نگاہوں سے اُس کے

کمزور جسم میں حرارت اور قوت پھونک دینا چاہتی ہے۔

راحیل دو روٹیاں اور شہد سے بھرا ہوا ایک پیالہ لے کر آئی، جس میں تھوڑے سے خشک چل بھی تھے۔ اور اس کے پاس میٹہ کر اپنے ہاتھ سے چھوٹے نواسے بنا کر اُسے کھانے لگی۔ جس طرح ماں اپنے بچے کو کھلاتی ہے۔

کھانے سے فارغ ہونے کے بعد جب نوجوان نے ذرا بشارت محسوس کی تو فرخ پر سیدھا ہو کر میٹہ گیا۔ اُس کے زرد چہرے پر آگ کی گلابی شعلےیں پڑ رہی تھیں اور اس کی آنکھوں میں چمک تھی۔ سر ہلاتے ہوئے اس نے اُستے سے کہا:

”رحم اور بے رحمی انسان کے دل میں اسی طرح جنگ آزما رہتے ہیں، جیسے اس رات کی تاریک فضا میں عناصر ایک دوسرے سے برسرِ پیکار ہیں۔ لیکن رحم ہے رحمی پر غالب آئے گا۔ اس لئے کہ وہ صفات خداوندی میں سے ہے، اور صبح ہونے پر اس رات کی خونِ نالیاں ختم ہو جائیں گی۔“

نوجوان ایک لمحہ کے لئے خاموش ہو گیا، اور اس کے بعد

دھنسی ہوئی آوازیں ، جو بڑی مشکل سے سُنائی دے رہی تھی ،  
کہنے لگا :

”انسانی ہاتھ نے مجھے موت کے منہ میں دھکیلا اور انسانی ہاتھ  
نے مجھے بچایا۔ کتنی شدید ہے انسان کی بے رحمی اور کتنی بے پناہ  
ہے اس کی شفقت و مہربانی۔“

راسل نے ایک ایسی آواز دی ، جس میں سکون کی شیرینی کے ساتھ  
عذرا نہ محبت شامل تھی کہا ،

”بیٹا ، ایسی خوفناک رات میں تم نے گرجا سے نکلنے کی جرات کیسے  
کی ، جس سے ڈر کر پھڑپھڑیے غاروں میں بیٹھ گئے اور عقاب چٹانوں  
میں جا چھپے۔“

نوجوان نے اپنی آنکھیں بند کر لیں ، گویا ہلکوں پر رہتے ہوئے  
آنسوؤں کو اپنے دل کی گہرائیوں میں لوٹا دینا چاہتا ہے ۔ اس کے  
بعد کہا ،

”لوٹریوں کے ٹکے بھٹ ہیں اور پرندوں کے لئے گھونسلے۔  
لیکن آدم کی اولاد کے لئے کہیں سر ٹکانے کی جگہ نہیں۔“

راحیل نے کہا،

”یہی بات مسیح ناصری نے اپنے متعلق کہی تھی جب ایک عوامی نے  
ہر حال میں اُن کے ساتھ رہنے کی اجازت چاہی تھی۔“

نوجوان نے جواب دیا،

”اور یہی بات ہر وہ شخص کہے گا، جو اس جھوٹ، دیاکاری، اور  
فتنہ و فساد سے بھرے ہوئے زمانہ میں حق اور روح کی پیروی کرنی  
چاہے گا۔“

راحیل خاموش ہو گئی اور اس کے الفاظ کا مطلب سمجھنے کی  
کوشش کرنے لگی۔ پھر تردد آمیز لہجہ میں بولی،

”لیکن اگر جا میں تو بہت سے بڑے بڑے لکڑے ہیں، سونے  
چاندی سے بریز خزانے ہیں، غلہ اور شراب سے بھرے ہوئے  
تختے ہیں۔ سونے تارے سینڈھوں اور بچھڑوں سے بھری ہوئی  
باڑیں ہیں۔ پھر ایسی کیا بات ہے جو تم یہ ساری چیزیں چھوڑ کر اس  
ڈاؤنی رات میں گر جاؤ گے؟“

نوجوان نے ہنستا سانس لیتے ہوئے کہا:

”میں نے ان تمام چیزوں پر لات مار دی اور گر جا سے نکل آیا۔“  
 راحیل نے کہا :

”راہب گر جائیں ایسا ہے، جیسے میدان جنگ میں پہاڑی۔ اُس  
 کا سردا اُسے بُرا بھلا لگتا ہے اور وہ سر جھکائے خاموش کھڑا  
 رہتا ہے، اُسے ٹھکم دیتا ہے اور وہ فوراً اس کی تعمیل کرتا ہے، بلکہ  
 میں نے تو یہ سنا ہے کہ آدمی اس وقت تک راہب ہو ہی نہیں  
 سکتا۔ جب تک ارادہ، فکر، رغبت اور نفس کی ہر خواہش سے بے تعلق  
 نہ ہو جائے۔ نیز یہ کہ نیک بشپ اپنے حلقہ بگوشوں سے کوئی ایسا  
 کام نہیں لیتا، جو ان کی طاقت سے باہر ہو۔ پھر تذہیب کے بشپ  
 نے تمہیں یہ حکم کیسے دیا کہ تم اپنی زندگی آندھیوں اور برف باریوں  
 کے حوالے کر دو۔“

نوجوان نے جواب دیا :

”کوئی شخص اپنے مذہبی پیشوا کے نزدیک راہب نہیں ہو سکتا  
 تا وقتیکہ اس اندھے اور بہرے آسے کی شان نہ ہو جائے جس میں  
 جس ہونہ قوت۔ میں گر جا سے اسی لئے نکلا کہ آہ نہ تھا، بلکہ

دیکھنے اور سُنے والا انسان تھا۔“

راحیل اور مریم اسے غور سے دیکھنے لگیں۔ گویا انہوں نے اس کے چہرے میں ایک مخفی راز پایا ہے۔ جسے وہ چھپانا چاہتا تھا۔  
فقوڑی ویرجداں نے متعجب ہوتے ہوئے پوچھا:

”کیا دیکھنے اور سُنے والا انسان ایسی بات میں نکل سکتا ہے، جو آنکھوں کو اندھا اور کانوں کو بہرا کر دے؟“

نوجوان نے ایک آہ بھری اور اپنا سر سینہ کی طرف جھکا دیا۔ گہری آواز میں اس نے کہا:

”مجھے گرجا سے نکال دیا گیا!“

”راحیل نے خوف زدہ لہجہ میں پوچھا:

”نکال دیا گیا؟“

یہی الفاظ ایک آہ کے ساتھ مریم نے دہرائے۔

نوجوان نے اپنا سر اٹھایا، ان دونوں پر حقیقت کے اظہار سے وہ شرمندہ تھا۔

اسے خوف تھا کہیں اس کے حال پر ان کی مہربانی نفرت و



حقارت سے نہ بدل جاتے۔ لیکن اس نے دیکھا کہ ان کی آنکھوں میں  
 شوق دریافت کے ساتھ شفقت کی شعاعیں موجیں مار رہی ہیں۔  
 گنتی ہوئی آوازیں اُس نے کہا:

”ہاں مجھے نکال دیا گیا۔ اس لئے کہ میں اپنے ہاتھوں اپنی قبر  
 نہ کھود سکا۔ اس لئے کہ میرا دل جھوٹ اور ربا کاری کی پیروی سے  
 اُکتا گیا۔ اس لئے کہ میرے نفس نے فقیروں اور مسکینوں کے مال  
 سے گلجھڑے اُڑانا گوارا دیا۔ اس لئے کہ میری روح جہالت کی  
 زنجیروں میں جکڑی ہوئی قوموں کی خیرات کو اپنی خوش کامی کا ذریعہ  
 بنانے سے باز رہی۔ — مجھے گر جا سے نکال دیا گیا۔ اس لئے  
 کہ میرے جسم نے ان وسیع کمروں میں کوئی راحت نہ پائی جنہیں  
 جھونپڑیوں کے رہنے والوں نے تعمیر کیا ہے۔ اس لئے کہ میرے  
 خوت نے یتیموں اور یتیموں کے آنسوؤں سے گندھے ہوئے  
 آٹے کی روٹی قبول نہ کی۔ اس لئے کہ میری زبان اس دعا کے  
 لئے نہ تھی، جسے بیشپ سادہ لوح اہل ایمان کی دولت کے  
 عوض فروخت کرتا ہے۔ — مجھے گر جا سے ناپاک کوڑھی کی

طرح نکال دیا گیا۔ اس لئے کہ میں رامہوں اور پادریوں کو اس کتاب کی آیتیں سناتا تھا۔ جس نے انہیں رامہب اور پادری بنایا۔“

نوجوان خاموش ہو گیا، اور راحیل اور مریم اُسے دیکھتی رہیں۔ وہ اس کی گفتگو پر متعجب تھیں۔ اُن کی نگاہیں اس کے حسین و غلیظ چہرہ پر جمی ہوئی تھیں۔ وہ بار بار آپس میں ایک دوسرے کو اس طرح دیکھتی تھیں۔ گویا بزبان خاموشی ان انوکھے اسباب کے متعلق پوچھ رہی تھیں جن کی بنا پر نوجوان اُن تک پہنچا۔ آخر کار ماں کے دل میں جستجو کا شوق بیدار ہوا، اور اس نے محبت کی نگاہ سے نوجوان کو دیکھ کر پوچھا:

”بیٹا! تمہارے ماں باپ کہاں ہیں؟ — کیا زندہ ہیں؟“

”نوجوان نے جواب دیا، اس طرح کہ دردناک گھٹن کی وجہ سے اس کے الفاظ ٹوٹ ٹوٹ کر نکل رہے تھے:

”میرا نہ باپ ہے نہ ماں، بسن ہے نہ وطن!“

راحیل نے متاثر ہو کر ایک ٹھنڈا سانس لیا۔ اور مریم نے اس گرم آنسو کو چھپانے کے لئے جو دل سوزی نے اس کی ہلکوں سے ٹپکا دیا

تھا۔ اپنا منہ صحن کی طرف کر لیا۔ نوجوان نے ان دونوں کی طرف دیکھا جس طرح شکست خوردہ اپنے بچائے والے کو دیکھتا ہے۔ اس کی روح اس کی نرم دلی سے کھل اُٹھی۔ جس طرح چٹانوں میں ہلکانے والا پھول کھل اُٹھتا ہے۔ جب سحر کی دیوی اس کے دل میں شبنم کے قطرے ٹپکاتی ہے۔ سر اُٹھا کر اس نے کہا:

”میری عمر ابھی سات برس کی تھی نہ ہونے پائی تھی کہ میرے ماں باپ کا انتقال ہو گیا۔ جس گاؤں میں میں پیدا ہوا تھا، اس کے ایک کاہن نے مجھے قذحیا کے ہیل میں پنچا دیا۔ راہب بھد سے بہت خوش ہوئے اور مجھے گر جا کے مویشیوں کا چرواہا بنا دیا۔ جب میں پندرہ برس کا ہوا تو انہوں نے یہ سیاہ موٹے کپڑے مجھے پہنائے اور قربان گاہ کے سامنے لے جا کر کہا ”اللہ اور اس کی پاکیزگی کی قسم کھا کر کہو کہ میں ہمیشہ مفلسی، اطاعت اور پاک بازی کی زندگی بسر کروں گا“ میں نے ان کے کہے ہوئے یہ الفاظ دہرائے۔ اس سے پہلے کہ میں ان کے معنی و مفہوم سے واقف ہوتا، مفلسی، اطاعت اور پاک بازی کی حقیقت سمجھتا۔ اس تنگ و دشوار گزار راستے کو

دیکھتا جس پر وہ مجھے چلانا چاہتے تھے۔ میرا نام ٹھیل تھا۔ اس  
 کے بعد سے تمام راہب مجھے ”بھائی مبارک“ کہنے لگے۔ لیکن انہوں  
 نے مجھ سے کبھی بھائیوں کا سا سلوک نہیں کیا۔ وہ مزے سے گوشت  
 اور مرغن غذائیں کھاتے۔ لیکن مجھے باسی روٹی اور خشک چل کھلانے،  
 خود معطر شرابوں اور شربتوں سے خوش کام ہوتے۔ لیکن مجھے آنسو  
 پانی پلاتے۔ خود نرم و گداز مسہریوں پر سوتے۔ لیکن مجھے خنزریوں کی  
 باز کے برابر ایک سرد اور تاریک کمرہ میں، سنگین فرش پر لٹاتے تھے،  
 میں اکثر اپنے دل سے کہتا تھا: میں کب راہب بنوں گا کہ ان خوش نصیبوں  
 کی سرتوں میں شرکت کر سکوں، ان کی لذتوں اور خوش کامیوں  
 کے قابل بن سکوں۔ میرا دل مرغن غذاؤں کی جہک سے محروم نہ  
 رہے۔ شراب کی رنگارنگیاں، میرا کلیجہ نہ سلگائیں، اور ہشپ کی آواز  
 سے میری روح نہ لرزے۔ لیکن میری ساری تمنائیں، میرے تمام خواب  
 باطل تھے۔ میں برابر خشک میں مویشی چراتا تھا، اپنی پیٹھ پر بھاری پتھر  
 لا داتا تھا اور اپنے ہاتھوں سے زمین کھودتا تھا۔ میں یہ سب  
 کچھ کرتا تھا، روٹی کے چند ٹکڑوں کے لئے ایک تنگ اور تاریک

تھکانے کے واسطے، کیوں کہ میں نہیں جانتا تھا کہ گرجا کے علاوہ بھی کوئی ایسی جگہ ہو سکتی ہے جہاں میں رہ سکوں۔ راہبوں نے اپنی زندگی کے سوا ہر چیز کو کفر بتایا تھا اور میری روح کو یاس و اطاعت کے زہر سے اس حد تک مسموم کر دیا تھا، کہ میں گمان کرنے لگا تھا یہ دنیا غم اور بد بختی کا سمندر ہے۔ اور گرجا راحت و سلامتی کا ساحل۔“

خلیل ذرا اور سیدھا ہو کر بیٹھا گیا۔ اس کے مرجھائے ہوئے خدو خال شگفتہ ہو گئے۔ اور وہ اس طرح دیکھنے لگا، گویا اس جھونپڑی میں کوئی حسین شے اس کے سامنے کھڑی ہے لیکن راحیل و مریم اب بھی خاموش بیٹھی، اسے مکھلی باندھے دیکھ رہی تھیں۔ تھوڑی دیر کے بعد اس نے پھر کنا شروع کیا:

”مشیت الہی، جس نے میرے والدین کو مجھ سے جدا کیا اور مجھے یتیم بنا کر گرجا میں بھیج دیا۔ یہ نہ ہوئی کہ میں اپنی ساری زندگی اس اندھے کی طرح گزار دوں، جو پُر خطر راستوں پر چل رہا ہو۔ اللہ نے گوارا نہ کیا۔ کہ میں زندگی کی آخری گھڑیوں تک ایک بد قسمت اور مقید غلام رہوں۔ اس نے میری آنکھیں کھولیں اور چمکتی ہوئی روشنی مجھے

دکھائی۔ میرے کان کھولے اور حقیقت کو بولتے ہوئے سنوایا۔

راجیل نے اپنا سر اٹایا اور کہا،

”کیا اس روشنی کے علاوہ بھی کوئی روشنی ہے، جو سورج

تمام انسانوں پر ڈالتا ہے؟ کیا آدمی کے لئے یہ ممکن ہے کہ وہ حقیقت کو سمجھے؟“

خیل نے جواب دیا:

حقیقی روشنی وہ ہے جو انسان کے باطن سے پھوٹ کر اس کے

نفس کی تاریکیاں اس پر واضح کرتی ہے۔ اسے زندگی سے فرصت حاصل

کرنا سکھاتی ہے۔ روح کے نام پر اسے نغمہ ساز کرتی ہے۔ لیکن حقیقت

ان ستاروں کی مثال ہے جو ظلمتِ شب کے پردے سے نمودار

ہوتے ہیں۔ حقیقت اس عالم کی ان تمام حسین چیزوں کی طرح

ہے، جو اپنے دل کش اثرات اسی شخص پر ظاہر کرتی ہیں جسے بے رحم بھوٹ

کی تاثیرات کا علم ہو۔ حقیقت وہ منحنی جذبہ ہے جو ہمیں زندگی کی

مسترتوں سے لطف اندوز ہونا سکھاتا ہے، اور جس کے اثر سے ہم یہ بتنا

کرنے لگتے ہیں کہ یہ مسترتیں ساری دنیا کے لئے عام ہو جائیں۔“

راہیل نے کہا:

”بہت سے ہیں، جو اس غنی جذبہ کے تحت زندگی بسر کرتے ہیں، جس کے نور سے ان کے دل روشن ہیں اور بہت سے ہیں جن کا عقیدہ یہ ہے کہ یہ جذبہ اُس ناموس کا پر تو ہے جسے اللہ نے انسان کے لئے تجویز کیا ہے۔ لیکن ان لوگوں کی زندگی مسرتوں سے یک سر خالی ہوتی ہے، اور مرتے دم تک یہ لوگ قسمت کا شکار رہتے ہیں۔“

غلیل نے جواب دیا:

”باطل ہیں وہ تمام اعتقادات اور تعلیمیں جو انسان کو اس کی زندگی میں بد قسمت بنائیں، اور جھوٹے ہیں وہ سارے جذبے، جو اسے مایوسی اُداسی اور بد بختی کی طرف لے جائیں، انسان کا حق ہے کہ وہ زمین پر کامیاب زندگی بسر کرے، کامرانی کی راہوں سے باخبر ہو اور ہر جگہ سعادت کی تبلیغ و حقیقت کرے۔ جو کوئی اس زندگی میں آسمانی فرشتوں کو نہیں دیکھتا وہ انہیں آنے والی زندگی میں بھی کبھی نہ دیکھ سکے گا۔ ہم اس دنیا میں ذلیل جلا وطنوں کی حیثیت سے نہیں

لا علم بچوں کی حیثیت سے آئے ہیں، تاکہ زندگی کے اسرار و محاسن سے  
 ازلی وابدی روح کی عبادت سیکھیں، اور اپنے نفس کی باریکیوں سے  
 واقف ہوں۔ یہی ہے وہ حقیقت جسے مسیح نامہری کی تعلیمات پڑھنے  
 کے بعد میں نے سمجھا، یہی ہے وہ نور جس نے میرے باطن سے چھوٹ  
 کر دنیا اور دنیا والوں کو میرے سامنے ایک تاریک غار کی حیثیت  
 سے پیش کیا، جس کی گہرائیوں سے ڈراؤنی پرچھائیاں مجھے موت کی  
 نیند سلانے کے لئے نمودار ہو رہی تھیں، اور یہی ہے وہ غنی راز  
 جسے جنگل کی دل فریبیوں نے مجھ پر منکشف کیا، جب میں درختوں  
 کے سامنے بیٹھو گا پیسا مچھا روتا اور آہیں بھرتا تھا۔

چنانچہ ایک دن جبکہ میری روح اس آسمانی شراب سے مخمور  
 تھی، میں نے ہمت کی اور ان راہوں کے پاس جا کر، جو گر جا کے باغیچے  
 میں پیٹ بھرے حیوانوں کی طرح اینڈ رہے تھے، اپنے افکار  
 ان کے سامنے بیان کرنے شروع کئے اور کتاب مقدس کی وہ  
 آیات اُنہیں سنائیں جن سے ان کی فطرت و گمراہی کا اظہار ہوتا تھا۔  
 میں نے ان سے کہا: ہم اس خلوت میں اپنی زندگی نصیب روں اور



مسکینوں کی خیرات کس بل پر کیوں بسر کریں؟ ان کی ٹپکوں کے آنسو  
 اور ماتھے کے پسینہ سے گندھے ہوئے آٹے کی روٹی کیوں مزے  
 لے کر کھائیں؟ ان سے چھینی ہوئی زمینوں کے غلہ سے کیوں لذت اندوز  
 ہوں؟ ہم مستی و سہ کارے کے سائے میں کیوں زندہ ہیں؟ ان  
 قبیلوں سے کیوں دوری اختیار کریں جو معرفت کے محتاج ہیں؟ ملک  
 کو اپنے نفس کی قوتوں اور بازوؤں کی طاقتوں سے کیوں محروم رکھیں؟  
 مسیح ناصری نے تمہیں بھیڑیوں میں بھیڑنا کر بھیجا تھا، پھر وہ کون سی  
 تعلیمات ہیں، جنہوں نے تمہیں بھیڑوں میں بھیڑیا بنا دیا؟ تم انسانوں  
 سے کیوں الگ تھلگ رہتے ہو جب اللہ نے تمہیں بھی انسان بنایا  
 ہے؟ اگر تم کا روانِ حیات کے رہگیروں پر فضیلت رکھتے ہو تو  
 تمہارا فرض ہے کہ ان کے پاس جاؤ اور انہیں تعلیم دو، اگر وہ تم پر  
 فوقیت رکھتے ہیں تو ان میں گھل جلا کر ان سے تعلیم حاصل کرو، حیرت ہے  
 کہ تم محتاجی سے ڈرتے ہو اور امیروں کی زندگی بسر کرتے ہو۔ احاطت  
 سے بھاگتے ہو اور انجیل کے خلاف بغاوت کرتے ہو۔ پاک دامن  
 سے بچتے ہو اور تمہارے دل نفسانی خواہشوں سے بھر رہے ہیں۔ تم

اپنے جسموں پر جبر کرتے ہو لیکن درحقیقت اپنی روحوں کو کھتے ہو! تم اپنے تئیں دنیا والوں سے بلند ظاہر کرتے ہو۔ لیکن تمام آدمیوں سے زیادہ حریص ہو۔ تم دہدو و رع کی نائش کرتے ہو، لیکن ان حیوانوں کی مثال ہو جو معرفت سے بے گانہ، کھیت چرنے میں مصروف رہتے ہیں۔ — آؤ! ہم گر جاکے وسیع زمینیں محتاج غریبوں کو واپس کر دیں اور وہ تمام دولت ان کی جیبوں میں ڈال دیں جو ہم نے اُن سے حاصل کی ہے۔ آؤ! ہم ملک کے ہر گوشہ میں بٹ جائیں۔ جس طرح پرندوں کے جھلڑا لگ لگ ہو جاتے ہیں، اور ان کمزور قبیلوں کی خدمت کریں جنہوں نے ہمیں طاقت و رہنمائی دی ہے۔ اس ملک کی اصلاح کریں جس کی خیرات پر ہم زندہ ہیں۔ اور اس بد قسمت قوم کو سورج کی روشنی کے لئے سُکھانا، آسمانی عطیوں اور زندگی و آزادی کی غلٹوں سے شاد کام ہونا سکھائیں۔ جو نصرانیت کی پیروی کرتی ہے۔ وہ مصیبتیں اور تکلیفیں جو ہمیں انسانوں میں رہ کر اٹھانی پڑیں گی، اس راحت سے زیادہ حسین و بزرگ ہوں گی جس کے ہم رہبانیت کی زندگی میں خوگر ہو گئے ہیں،

وہ سربانی و ہمدردی جس سے ہم کسی عزیز کا دل اپنے ہاتھوں میں لیں گے۔  
 اس نصیحت سے زیادہ بلند ہوگی، جو گرہا کے گوشوں میں چھپی ہوئی ہے  
 اور مسکین اور تشنگی کا وہ ایک کلمہ جو ہم کسی کمزور مجرم اور دروازے سے  
 سے کہیں گے، ان طویل نمازوں سے زیادہ مقدس ہوگا جو ہم ہیکل  
 میں بار بار ادا کرتے ہیں۔“

خلیل دم لینے کے لئے تھوڑی دیر بٹھریا اس کے بعد اس نے راجیل  
 اور یرم کی طرف نگاہ اٹھا کر دیکھا اور پُر سکون لہجہ میں کہنے لگا:

”ہ اور ان سے ملتی جلتی باتیں میں رامبوں سے کہہ رہا تھا اور وہ  
 سن رہے تھے۔ تعجب کے آثار اُن کے چہروں سے نمایاں تھے، گویا  
 انہیں یقین نہ آتا تھا کہ محمد حبیباً نوجوان اُن میں کھڑے ہو کر اس قسم کی  
 جرات آمیز باتیں کر سکتا ہے۔ یہاں تک کہ جب میں خاموش ہو گیا تو  
 ان میں سے ایک صاحب میرے پاس آیا اور دانت پس کر کہنے لگا:  
 ”کیوں رے نبیؐ! تجھے ہمارے سامنے اس قسم کی باتیں کرنے  
 کی جرات ہو گئی؟“ پھر دوسرا آیا اور مجھ پر طنز کیا،

”کیا تو نے یہ حکمت ان جیڑ مکیوں اور خنزیریوں سے سیکھی ہے بھی

کے ساتھ اپنی عمر گزار رہی ہے؛

آخر میں ایک اور آیا اور دھکی دی؛

”کیونے سرکش! تو دیکھے گا کہ تیرے ساتھ کیا سلوک کیا جاتا ہے؟“

اس کے بعد وہ میرے پاس سے بھاگ گئے، جیسے تندرست

کوڑھی سے بھاگتا ہے۔ ان میں سے کچھ بشیپ کے پاس گئے اور بری

شکایت کی۔ سویرے غروب ہونے پر بشیپ نے رنج بھجایا اور نہایت

سنگ دلی کے ساتھ بڑا بھلا کہہ کر سرور راہبوں کو حکم دیا کہ میرے کوڑے

لگائیں۔ جب وہ کوڑوں سے میرے جسم کو پھینکی کر چکے تو اس نے مجھے اپنے

ایک حیدرہ قید میں رکھنے کا حکم دیا، اور راہب خوش ہوتے قمقمے لگاتے

مجھے ایک سرور تا ایک کوٹھڑی میں لے گئے۔

ایک حیدرہ تک میں اسی قید میں پڑا رہا۔ اس عالم میں کہ روشنی سے

بالکل محروم تھا۔ کیڑے کوڑوں کے ریشمے کے سوا مجھے کچھ محسوس نہ ہوتا

تھا۔ مٹی کے سوا کوئی چیز یا تھ لگانے کو نہ تھی معلوم نہ ہوتا تھا کہ رات کب

ختم ہوئی اور سورج کس وقت طلوع ہوا! اس راہب کے قدموں

کی چاپ کے سوا کوئی آواز نہ سنائی دیتی تھی۔ جو آتا اور سونگھ روتی کے

پھونڈی لگے ٹکڑے اور سرکہ ملے پانی کا ایک آبخوردہ میرے لباس  
 دکھ کر چلا جاتا۔ جب میں قید سے آزاد ہوا اور دایمبوں نے میرے جسم کی  
 ناتوانی اور چہرے کا پیلا پن دیکھا تو سمجھے کہ میرے نفسی میلانات میرے باطن  
 میں گھٹ کر میرے چہرے پر آئے ہیں، اور یہ کہ بھوک پیاس اور تلخیتوں سے انہوں نے  
 اس جدید کو موت کے گھاٹ اتار دیا ہے، جو اللہ نے میرے دل میں پیدا کیا  
 تھا۔ — دن، راتوں کے نقش قدم پر گزرتے رہے اور میں  
 تہائی کے اوقات میں اپنی ذہنی قوتوں کو ان چیزوں کے سوچنے سمجھنے  
 میں صرف کرتا رہا، جو دایمبوں کو روشنی دکھائیں اور زندگی کے نغمہ سے  
 انہیں آشنا کریں۔ لیکن میرا یہ تمام سوچ بچار میرا یہ تمام غور و فکر بے سود  
 ثابت ہوا، اس لئے کہ طویل زمانے نے ان کی آنکھوں پر جو دیرپا پردہ تان دیا  
 تھا اسے گنتی کے دن چاک نہیں کر سکتے تھے اور جہالت نے مٹی کے جوتوں سے  
 ان کے کانوں میں ٹھونس دیئے تھے وہ پختہ ہو کر سنگین ہو چکے تھے اور  
 انہیں نرم و نازک انگلیوں کا بس زائل نہیں کر سکتا تھا۔

ٹھنڈے سانسوں سے لبریز غاموٹی کے بعد مریم نے سر اٹھا کر  
 اپنی ماں کی طرف دیکھا، گویا اجنبی سے بات کرنے کی اجازت چاہتی ہے۔

اس کے بعد غلگین نگاہوں سے خلیل کی طرف دیکھ کر اس سے پوچھا:  
 کیا تم نے راہبوں کے سامنے پھر اس قسم کی باتیں کیں جو انہوں نے  
 تمہیں گروہ سے نکال دیا اور ایسی خوث ناک رات میں جو انسان کو دشمنوں  
 پر بھی شفیق و مہربان ہونا سکھاتی ہے؟  
 نوجوان نے جواب دیا:

”آج شام کو جب آندھی نے زور پکڑا اور عناصر فضا میں ایک  
 دوسرے سے روبرو پکڑ ہو گئے، تو میں ان راہبوں سے ہٹ کر جو  
 آگ کے گرد بیٹھے ہاتھ تپ رہے اور مختلف واقعات اور ہنسنے  
 ہنسانے والی کہانیوں کے کہنے سننے میں مصروف تھے۔ ایک طرف  
 بیٹھ گیا اور انجیل کھول کر اُن احوال پر غور کرنے لگا، جو روح کو اپنی  
 طرف مائل کرتے ہیں اور فطرت کی غضب ناک اور عناصر کی سنگ دل  
 سے اُسے بے خوث کر دیتے ہیں۔ جب راہبوں نے دیکھا کہ میں اُن  
 سے دُور ایک گوشے میں بیٹھا ہوں تو انہوں نے میری تنہائی کو مذاق کا  
 ذریعہ بنالیا، اُن میں سے دو چار آ کر میرے پاس کھڑے ہو گئے اور انکھیں  
 مشکا مشکا کر ہنسا اور میری طرف اشارے کر کر کے میرا مذاق اڑانا

شروع کر دیا۔ میں نے ان کی کوئی پروا نہ کی، بلکہ کتاب بند کر کے کھڑکی میں سے جھانکنے لگا۔ میری اس بے پروائی پر وہ غصہ سے ٹپ اٹھے اور میری طرف نکلیں سے دیکھا۔ گویا میری خاموشی نے ان کے جنابات کو سرد کر دیا ہے، ازراہ طنز ان میں سے ایک بولا:

”مصلح اعظم! کیا مطالعہ فرمایا جا رہا ہے؟“

میں نے بونے واسے کی طرف آنکھ اٹھا کر نہ دیکھا، بلکہ انجیل کھولی اور یہ آیت با آواز بلند پڑھی:

”وہ ان لوگوں سے جو پتھروں کے لئے آئے تھے، کہہ رہا تھا: اے سانپوں کی اولاد! اگر کوئی تمہیں آنے واسے غضب سے بچنے کی تعلیم دے تو تم ایسے کام کرو جو توبہ کے لائق ہوں، اور اپنے دل میں یہ نہ کہنے لگو کہ ہمارا باپ ابراہیمؑ ہے۔ کیونکہ میں تم سے کتا ہوں کہ اللہ ان پتھروں سے بھی اولاد ابراہیمؑ پیدا کرنے پر قادر ہے اور اب کہ کھانا درخت کی جڑ پر رکھ دیا گیا ہے، ہر وہ درخت جو تیر ہیں نہ لائے گا کھا کر اُنک میں ڈال دیا جائے گا۔ لوگوں نے اس سے پوچھا پھر میں کیا کرنا چاہتا ہوں؟“ اس نے جواب دیا تمہیں کے پاس کپڑے ہوں اے چاہے

کہ جس کے پاس کپڑے نہ ہوں، اسے شے دے اور جس کے پاس روٹی ہو اسے بھی ایسا ہی کرنا چاہئے؟

جب میں نے یہ کلمات پڑھے، جو یوحنا سمدان کے ہونٹوں سے نکلے تھے، تو راجب ایک لمحہ کے لئے خاموش ہو گئے۔ گویا کسی غمی یافتہ نے اُن کی روح کو دبوچ لیا ہے۔ لیکن وہ پھر اپنی اصل حالت پر آ گئے اور فتنہ مار کر سنسنے لگے۔ ان میں سے ایک بولا:

”ہم نے یہ کلام کئی مرتبہ پڑھا ہے، اس لئے ہم ایک پوشی چرانے واسے کے محتاج نہیں ہیں کہ وہ برفترے ہیں سنائے۔“

میں نے جواب دیا:

”اگر تم نے یہ آیات پڑھی ہیں اور انہیں سمجھا ہے تو پھر ان برف دے ہوئے گاؤں کے رہنے واسے سردی سے کیوں ٹکڑے جا رہے ہیں؟ صوبک سے کیوں تڑپ رہے ہیں؟ اور تم بیاں ان کی خیراتوں سے کیوں مزے اڑا رہے ہو؟ ان کے انگوروں کے رس سے کیوں خوش کام ہوتے ہو؟ ان کے مریشیوں کا گوشت کیوں کھا رہے ہو؟

ابھی یہ الفاظ پوری طرح میرے ہونٹوں سے ادا بھی نہ ہوئے



تھے کہ ایک راجب نے میرے مٹے پر پٹا بچھا مارا گیا میں نے جو کچھ کہا حماقت  
 کے سوا کچھ نہ تھا۔ اس کے بعد دوسرے راجب نے میرے لات ماری  
 تیسرے نے میرے ہاتھ سے کتاب چھین لی اور چوتھے نے بشپ کو آواز  
 دی۔ وہ تیز تیز قدم اٹھاتا آیا، اور جب راجبوں نے اُسے یہ ماجرا  
 سنایا، تو مارے طیش کے تن گیا۔ آنکھوں کی پتلیاں ٹکڑے ٹکڑے اور غصہ  
 سے کانپنے لگا۔ آخر کار وہ بلند آواز میں چلایا: اس بدعاش باغی  
 کو گردن پکڑ کر جا سے باہر نکال دو، تاکہ غضب ناک عناصر سے امن  
 و فرمانبرداری کی تعمیم دیں۔ اسے سردناری کی میں دھکیل دو، تاکہ قہر  
 کے اصول اس پر مشیت خداوندی کی تعمیل کریں۔ اس کے بعد اس کفر  
 کی زہر ناکوں کے خوف سے اپنے ہاتھ دھو ڈالو۔ جو اس کے کپڑوں  
 سے چٹا ہوا ہے، اور اگر یہ واپس آکر روئے پیٹے، تو ہتھاکرے  
 کو بی گرجا کا دروازہ اس پر نہ کھولا جائے۔ کیونکہ سانپ بچرے میں قید  
 ہونے سے کمزور نہیں بن جاتا اور ٹھٹھکی باغ میں بوئے جانے سے انجیر کا  
 لہ ایک کانٹے دار پودا جو گلکباب کے پودے سے مشابہ ہے۔ اس کا  
 پھل شہوت کے پھل سے ملتا جلتا ہے۔

پھل نہیں لاتا۔

یہ سُن کر راجہوں نے مجھے پکڑ لیا اور بید روی کے ساتھ مجھے  
گرجا سے نکال کر چیتے ہوئے واپس ہو گئے۔ دروازہ بند کئے جانے  
سے پہلے میں نے سنا، ان میں سے ایک ان الفاظ میں میری ہنسی  
اُڑا رہا تھا۔ ”کل تک تو بادشاہ تھا اور تیری رعیت بھیڑ مکیاں تھیں،  
اور خنزیر، لیکن اب خود ساختہ مصلح! آج ہم نے تجھے معزول کر دیا۔  
اس لئے کہ تو نے نظامِ حکومت میں غلط ڈالنے کی کوشش کی۔ اب جا،  
اور بھوکے بھیڑیوں اور اڑتے کوؤں پر حکومت پر۔ انہیں بتا کہ وہ  
اپنے غاروں اور گھونسلوں میں کس طرح زندگی بسر کریں۔“

خلیل نے ایک گہرا سانس لیا اور منہ پھیر کر اُس آگ کو دیکھا جو آگیش  
میں دھب رہی تھی۔ ایک ایسی آواز میں جو اپنی شیرینی کی وجہ سے  
جراحت کا رتی، اس نے کہا،

”اس طرح میں گرجا سے نکالا گیا، اور اسی طرح راجہوں نے  
مجھے موت کے حوالے کر دیا۔ بیورائیں چل کھڑا ہوا، اس عالم میں کہ  
گہرا سانس کو میری نگاہوں سے ردِ پوش کر رہی تھی، آذھی کے جھکڑ

میرے کپڑوں کو پھاڑے دیتے تھے۔ اور آسمانی سے گرنے والی برتن  
 میرے پاؤں پکڑے لیتی تھی۔ یہاں تک کہ میری توتیں جواب دے گئیں،  
 اور میں زمین پر گر کر اس مایوس کی طرح چلانے لگا جسے یہ محسوس  
 ہو رہا ہو کہ اس کی پکار، ڈراؤنی موت اور اندھیرے غاروں کے سوا  
 کوئی نہیں سُن رہا۔ لیکن برتن اور اندھی کے پیچھے سے تاریکی اور  
 ہادوں کے پیچھے سے، ایٹھ اور تاروں کے پیچھے عالم ممکنات کی  
 ہر شے کے پیچھے سے، ایک قوت نے جو تمام معرفت اور تمام رحمت ہے۔  
 میری پکار سُنی، اور نہ چاہا کہ میں زندگی کے باقی ماندہ اسرار سمجھنے سے  
 پہلے مر جاؤں۔ چنانچہ اس نے تم دونوں کو بھیجا کہ مجھے جہنم اور نیستی  
 کی گہرائیوں سے نکال لاؤ۔

نوجوان خاموش ہو گیا اور دونوں عورتیں اسے توجہ حیرت اور  
 شفقت سے دیکھتی رہیں۔ گویا ان کی رو میں اس کے ذہنی اسرار سے  
 واقف ہو گئی ہیں اور عسدفان و شعور میں انہوں نے اس کے ساتھ  
 شرکت کر لی ہے۔ تھوڑی دیر کے بعد راحیل نے غیر ارادی طور پر اپنا  
 ہاتھ بڑھایا، اور نرمی و ملائمت سے اس کے ہاتھ کو مس کر کے کہا،

اس حالت میں کہ آئندہ اس کی آنکھوں میں چمک رہے تھے،

”جیسے اللہ، حق کی مدد کے لئے انتخاب کرتا ہے۔ اسے مفادِ علم  
فنا کر سکتے ہیں نہ برف باریاں اور آندھیاں موت کے گھاٹ اتار سکتی ہیں۔  
اور مریم نے سرگوشی کے الفاظ میں کہا:

”برف باریاں اور آندھیاں پھولوں کو فنا کر سکتی ہیں، بیجوں کو نہیں  
مار سکتیں۔“

”تسکین و تسلی نے فیملی کے زرد چہرے کو روشن کر دیا، جس طرح صبح  
کی شعاعیں اُتھتی خطوط کو روشن کر دیتی ہیں، اس نے کہا:

”اگر تم مجھے سرکش اور کافر نہیں سمجھتیں، جیسا کہ رامبوں نے سمجھا  
تو وہ بدسلوکی، جس سے میں گرجا میں دوچار ہوا، اس ابتلا کی طرف  
ایک اشارہ ہوگی، جو معرفت کی اعلیٰ منزل پر پہنچنے سے پہلے قوموں کو  
پیش آتی ہے۔ اور یہ بات جس میں قریب تھا کہ میں موت کے منہ کا  
نوالا بن جاؤں۔ ان باخیا نہ ہنگاموں کی تصویر ہوگی، جو آزادی اور  
مساوات سے پہلے ظہور میں آتے ہیں۔ اس لئے کہ حساس عودت کے دل  
سے انسانی سعادت چھوٹی ہے، اور اس کی شریف روح کے جذبات

سے انسانی جذبات جنم لیتے ہیں۔“

یہ کہہ کر اس نے مکیکہ کا سہارا لے لیا اور ماں بیٹیوں نے مناسب نہ سمجھا کہ گنگو جاری رکھی جائے۔ انہوں نے یہ محسوس کر لیا تھا کہ اس کی آنکھوں میں وہ نیند جھوم رہی ہے جو سفر کی تکان کے بعد راحت و آرام ملنے سے پیدا ہوتی ہے۔

چند منٹ نہ گزرے ہوں گے کہ خلیل نے آنکھیں بند کیں اور اس بچہ کی طرح سو گیا جو اپنی ماں کی محبت بھری آنکھوں میں آسودہ ہو۔  
 راجیل اور مریم آہستہ سے کھڑی ہوئیں اور اپنے اپنے بستروں پر جا بیٹھیں۔  
 وہ نوجوان کو اس طرح دیکھ رہی تھیں، گویا اس کے پڑ مردہ چہرہ میں ایک کشش ہے جو ان کی روحوں کو اپنی طرف مائل کر رہی ہے، اور ان کے دلوں کو اپنا حلقہ گھومتا رہا ہے۔ تھوڑی دیر کے بعد ماں نے سرگوشی کے انداز میں کہا، گویا اپنے آپ سے بات کر رہی ہے:

”اس کی بند آنکھوں میں ایک عجیب قوت ہے، جو بزبان خاموشی رور کے میلانات کو بیدار کر رہی ہے!“  
 مادر بیٹی نے کہا:

”اماں! اس کے ہاتھ میسج کی اس تصویر کے ہاتھوں سے ملے جلتے ہیں، جو گر جائیں ہے؟“

ماں نے پھر سرگوشی کی:

”اس کے غلیں چہرے سے عورت کی نرمی اور مرد کی قوت کا اظہار ہوتا ہے۔“

نیزد کے بازو اب دونوں عورتوں کی روح کو نوجوانی کی دنیا میں اڑائے گئے۔ انگلیشی کی آگ بجھ کر داکھ کی شکل میں تبدیل ہو گئی۔ چراغ کا تیل بھی خشک ہو گیا اور اس کی روشنی آہستہ آہستہ مدھم ہو کر فنا ہو گئی۔ لیکن خوف ناک آندھی اب بھی شور مچا رہی تھی۔ تاریک فضا برف کے چھوٹے چھوٹے ٹکڑے زمین پر بکھیر رہی تھی، اور ہوا کے تیز و تہز جھونکے انہیں دائیں بائیں اڑاتے ملے جا رہے تھے۔

( ۴ )

اس رات کو دو ہفتے گزر گئے۔ بادلوں سے گھری ہوئی فضا، کبھی ساکن ہو جاتی، کبھی یہاں میں آکر وادیوں کو گٹر سے بھر دیتی اور ٹیلوں کو بونٹ میں کھنڈ دیتی جنہیں نے اس دوران میں تین مرتبہ ادا وہ کیا کہ ساحل کی طرف چلا جائے لیکن ہر مرتبہ راحیل نے ناز و لطافت و مہربانی یہ کہہ کر اسے روک لیا،

”بیٹا! اپنی زندگی کو دوبارہ اندھے عناصر سے کھرا لے نہ کرو، بلکہ یہیں سکونت اختیار کر لو، جو روٹی و آدمیوں کا پیٹ بھرتی ہے، تین آدمیوں کے لئے بھی کافی ہو سکتی ہے۔ اس انگلیٹی کی ٹانگ تھام لے جانے کے بعد بھی، اسی صبح روشن رہے گی، جس طرح تھام لے آنے سے پہلے

جلتی تھی، پشایم محتاج ضرور ہیں۔ لیکن اور تمام انسانوں کی طرح زندگی بسر کرتے ہیں۔ کیونکہ اللہ میں پٹ بھر کے روٹل سے دیتا ہے۔“

لیکن مریم لطیف نگاہوں اور خاموش آہوں کے ذریعے اس سے التجا کرتی کہ وہ جانے کے ارادہ سے باز رہے۔ اس بنا پر کہ جب سے خلیل زندگی اور موت کی کشاکش میں گرفتار، اس حقیر جھوٹری میں آیا تھا، وہ اپنی ذات میں ایک ایسی بلند قوت کا وجود محسوس کرنے لگی تھی جو اس کے دل کو زندگی و روشنی سے معمور اور اس کی روح کی انتہائی پاکیزگیوں میں ایک نئے اور دل کش جذبہ کو پیدا کر رہی تھی۔ اس نے اپنی زندگی میں پہلی دفعہ ایک ایسا عجیب جذبہ محسوس کیا تھا، جو دوشیزہ کے محسوس دل کو خطاب کے اس سفید پھول کی مثال بنا دیتا ہے جس کی خصوصیت ہے کہ شبنم کے قطرے پی کر فصد کو معطر کر دے۔

انسان کے باطن کا کوئی جذبہ اس غنئی جذبہ سے زیادہ پاک اور شیریں نہیں ہے جو عوام خود فراموشی میں دوشیزہ کے دل میں اثر انداز ہو کر اس کے سینہ کی غلاؤں کو طلسمی غم سے بھر دیتا ہے، اور اس کے دلوں کو شاعروں کے خوابوں اور راتوں کو پیغمبروں کی مثال بنا دیتا ہے۔



فطرت کے رازوں میں سے کوئی راز اس میدان سے زیادہ قوی اور حسین نہیں ہے، جو دوشیزہ کے سکون روح کو ایک مستقل حرکت سے بدل کر اپنے غم سے بیتے ہوئے دنوں کی یاد کو فنا اور اپنی صلاحت سے آنے والے زمانہ کی امیدوں کو زندہ کر دیتا ہے۔

جذبات کی قوت اور احساس کی رقت کے اعتبار سے لبنانی دوشیزہ ہر قوم کی دوشیزہ پر اختیار رکھتی ہے۔ اس لئے کہ سادہ تربیت اس کی عقل کو یالیدگی سے محروم کر دیتی ہے اور قوت اور پاک کو ترقی کرنے سے روک دیتی ہے۔ اس کی روح اپنے میلانات کی چھان بین میں مصروف رہتی ہے۔ اور رول اپنے رازوں کے علم و عرفان میں مشغول لبنانی دوشیزہ اس چشمہ کی مثال ہے، جو زمین کے سینہ سے پھوٹ کر نشیبی حصوں میں بہتا ہے، لیکن اسے راستہ نہیں ملتا کہ وہ نہر کی شکل میں خوشی کے راگ گاتا، سمندر میں جاٹے اور وہ خاموش بھیل کی صورت اختیار کر لیتا ہے۔ جس میں چاند اور ستاروں کی شعاعیں منعکس ہوتی ہیں۔

خلیل نے علی عباس کر یا کہ مریم کی روح اس کی روح کے

گرو مثلاً رہی ہے۔ اسے معلوم ہو گیا کہ وہ مقدس آگ، جو اس کے  
 دل کو محیط ہے۔ سریم کے دل کو بھی نیش اُٹھا کر چکی ہے۔ پہلے پہل تو  
 خوشی سے وہ اُچھل پڑا۔ جیسے گم شدہ بچہ اپنی ماں کو پا کر خوشی سے  
 اُچھل پڑتا ہے۔ لیکن پھر اسے خیال آیا اور وہ اپنی اس جلد بازی و  
 فریفتگی پر خود کو ملامت کرنے لگا۔ اس نے گمان کیا کہ وہ دروہوں کی  
 یہ منافقت کٹر کی طرح قابو ہو جائے گی۔ جب زمانہ کا بے رحم ہاتھ اسے  
 گلوں سے نکال باہر کرے گا۔ چنانچہ اکثر وہ اپنے دل سے کہتا:

”یہ غنی اسرار کیا ہیں، جو ہم سے کھیلے ہیں اور ہم غافل ہیں؟ یہ  
 بیڑیاں کہاں ہیں، جو کبھی تو ہمیں دشوار گزار راستوں پر بے جاتی ہیں،  
 اور ہم اطاعت و فرمانبرداری کے ساتھ ان پر چلنے لگتے ہیں، اور کبھی  
 سورج کے سامنے کھڑا کر دیتی ہیں اور ہم خوشی خوشی کھڑے ہو جاتے ہیں۔  
 جو کبھی تو ہمیں پھاٹکی چوٹی پر پہنچا دیتی ہیں اور ہم سرور ہو کر مسکرنے لگتے  
 ہیں، اور کبھی وادی کی گہرائیوں میں پھینک دیتی ہیں اور ہم دردناک ہو کر  
 چلانے لگتے ہیں؛ یہ زندگی کیا ہے، جو ایک دن تو دوست کی طرح ہم  
 سے گلے ملتی ہے اور دوسرے دن دشمن کی طرح ہمارے گلہ خیز بار دیتی

ہے! کیا میں کل تک گر جا کے پادریوں میں اچھوت اور مظلوم دتھا، کیا  
 میں اس حقیقت کی خاطر، جسے اللہ نے میرے سینے میں پیدا کیا، تکلیفیں  
 اور ہویاں ٹھنڈیاں برداشت ذکر تا تھا، کیا میں نے راہوں سے نہیں  
 کہا تھا کہ سادات انسان میں خدا کی مشیت ہے، نہ پھر بہ نوح کیسا،  
 میں کہوں اپنی آنکھیں بند کروں اور کیوں اپنا منہ اس روشنی کی طرف سے  
 پھیروں جو اس دو خیزہ کی آنکھوں سے نکل رہی ہے، میں مردود ہوں  
 اور وہ فقیر، لیکن انسان کیا صرف روٹی ہی پر جیتا ہے، کیا زندگی  
 اطاعت و وفاداری کا نام نہیں ہے، کیا تنگی و فراخی کے درمیان ہم  
 ان درختوں کی مثال نہیں ہیں، جو گرمی اور جاڑے کے درمیان ہوں، لیکن  
 راحیل کیا نیال کرے گی جب اسے معلوم ہوگا، سکوت و خاموشی کے عالم  
 میں گر جا سے نکالے ہوئے نوجوان کی روح اس کی اکلوتی بیٹی کی روح سے  
 ہم آہنگ ہو گئی ہے، اور اس ہم آہنگی نے ان دونوں کی رگوں کو نورانی  
 کے دائرہ سے قریب تر کر دیا ہے! وہ کیا کرے گی جب یہ حقیقت اس کے  
 علم میں آئے گی کہ وہ نوجوان اچھے اس نے موت کے چٹکل سے چھڑایا تھا  
 چاہتا ہے کہ اس کی بیٹی کا رقیق حیات ہو جائے! اور اس گاؤں کے سادہ لوح کیا

کیں گے، جب انہیں پتہ چلے گا کہ ایک نوجوان، جو گرجا میں پلا بڑھا  
 اور وہاں سے دھکے دے کر نکال دیا گیا، ان کے نگاہوں میں آیا اور اس  
 لئے کہ ایک پری رُود و شیرازہ کے پہلو میں زندگی بسر کرے، کیا وہ اپنے  
 کانوں میں انگلیاں نہیں ڈالیں گے، جب میں ان سے کہوں گا کہ وہ شخص جس  
 نے ان کے ساتھ رہنے کے لئے گرجا کو چھوڑ دیا، اس پر ہڈے کی مثال  
 ہے جو قفس کی تاریکیوں سے نکل کر روشنی اور آزادی کی کھنٹی فضا میں آجائے  
 شیخ عباس، جو ان ہے چارے کسانوں میں اس طرح زندگی بسر کرتا ہے،  
 جیسے غلاموں میں بادشاہ، کیا کہے گا جب میری کمائی اس کے کانوں  
 تک پہنچے گی، اور گاؤں کا پادری میرے ساتھ کیا سلوک کرے گا  
 جب لوگ اس کے سامنے وہ باتیں رہرائیں گے، جو میرے گرجے  
 نکالے جانے کا سبب بنیں؟

خیل اپنے دل سے باتیں کر رہا تھا اور انہی دلائل کے پاس بیٹھ  
 آگ کے ان شعلوں کو غور سے دیکھ رہا تھا، جو اس کے جذبات سے مشابہ  
 تھے، لیکن مریم اسے زبردست لگا ہوں سے دیکھ رہی تھی، اس کے چہرہ  
 سے اس کے خیالات کا مطالعہ کر رہی تھی۔ اپنے سینہ میں اس کے انکا

کی عودا ہے باز گشت گونجتے سن رہی تھی، اس کے دوسو سوں کی پرچائیاں  
اپنے دل کے گرد منڈھاتے محسوس کر رہی تھی۔

ایک دی گاؤں کے غیل کھڑکی کے پاس کھڑا تھا، جو اس وادی کی  
طرف کھلتی تھی، جہاں درخت اور چٹانیں بروت میں اس طرح لپٹی ہوئی تھیں  
جیسے مردے لٹے ہیں۔ مریم آئی اور اس کے پاس کھڑی ہو گئی، اور کھڑکی  
میں سے فضا کو دیکھنے لگی۔ غیل اس کی طرف متوجہ ہوا۔ جب اس کی نگاہیں  
مریم کی نگاہوں سے چار چوتھیں تو اس نے ایک آتش ناک آہ بھری اور  
منہ پھیر کر اپنی آنکھیں بند کر لیں، گویا اس کی روح جسم سے علیحدہ ہو کر نہایت  
تیزی کے ساتھ ابد کی گرائیڈوں میں جا رہی ہے۔ اس لڑکی سب کو کرتے ہوئے  
جو ابھی شرمندہ اظہار نہیں ہوا۔

تھوڑی دیر کے بعد مریم نے حوصلہ کر کے اس سے پوچھا  
”جب بروت کھل جائے گی اور راستے کھل جائیں گے تو تم  
کہاں جاؤ گے؟“

اس نے اپنی بڑی بڑی آنکھیں کھولیں اور ڈر رانی پر نگاہیں جما کر

جواب دیا:

”میں کہاں جاؤں گا؟ یہ مجھے خود معلوم نہیں“  
 مریم کی روح لرز اٹھی اور اس نے آہ بھر کر کہا:  
 ”تم اسی گاؤں میں ہمارے پاس کیوں نہیں رہتے، کیا یہاں کی  
 زندگی اس غریب الوطنی کی زندگی سے بہتر نہ ہوگی؟“  
 مریم کے الفاظ کی نرمی اور آواز کے ترنم نے خلیل کے دل کو مضطرب  
 کر دیا۔ اس نے جواب دیا:

”اس گاؤں کے رہنے والے، مگر جاسے نکالنے ہوئے شخص کو اپنا  
 ہمسایہ بنانا قبول نہ کریں گے۔ انہیں گوارا نہ ہوگا کہ وہ اس ختمی سانس  
 لے، جس میں وہ زندگی بسر کرتے ہیں، ان کے نزدیک راہبوں کا دشمن  
 خدا اور اس کے نیک بندوں کا باغی ہے۔“

مریم نے ایک ٹھنڈا سانس بھرا اور خاموش کھڑی رہی جو راحت کار  
 حقیقت نے اسے گونگا کر دیا تھا۔ خلیل نے اپنے سر کو سہارا دے کر کہا:  
 ”مریم! ان گاؤں کے باشندوں نے راہبوں اور کلاہنوں سے  
 ہر اس شخص کے خلاف بغض و عناد کی تعلیم حاصل کی ہے جو اپنی ذات کے  
 متعلق سوچتا ہے۔ چنانچہ سب کے سب انہیں کی پیروی کرتے ہیں اور

انہیں کی طرح اُن تمام افراد سے دُور رہتے ہیں جو اپنی زندگی تقلید و انتہا میں نہیں، تحقیق و تلاش میں صرف کرنا چاہتے ہیں۔ اس لئے اگر میں اس گائوں میں رہا اور یہاں کے رہنے والوں سے میں نے کہا کہ بھائیو! آؤ! ہم مایہوں اور پادریوں کی خواہش کے مطابق نہیں، اپنی سرمنی کے مطابق عبادت کریں۔ کیونکہ خدا اس جاہل کا مسبود نہیں بتایا جاتا جو دوسرے کی تقلید کرے۔ تو وہ کہیں گے کہ یہ ملحد ہے اس لئے اس قدر کی مخالفت کر رہا ہے جو اللہ نے اپنے کاتبوں کو تعویض کیا ہے۔ اور اگر میں نے ان سے کہا کہ بھائیو! اس آواز کو غور سے سُنو جو تمہارے دلوں سے آرہی ہے، اور اس روح کے ارادہ پر عمل کرو، جو تمہاری گھرائیوں میں موجود ہے۔ تو وہ کہیں گے کہ یہ شیطان ہے اور ہمیں ان وسائل سے روگرداں کر دینا چاہتا ہے، جو اللہ نے زمین اور آسمان کے درمیان قائم کئے ہیں۔

خلیل نے اس وقت مریم کی آنکھوں کی طرف دیکھا اور ایسی آواز میں جو نفرتی تاروں کی جھنکار سے ملتی جلتی تھی، کہا:

”لیکن مریم! اس گائوں میں ایک ایسی طلسمی قوت ہے، جس نے مجھ پر

قابو پایا ہے اور میری روح سے چٹ گئی ہے — — — وہ بلند قوت جس نے میرے دل سے ماحیوں کے ظلم و جور کو بجلا دیا ہے اور ان کی سنگ دلی کو میرے لئے خوش گوار بنا دیا ہے۔ اسی گاؤں میں ہیں نے موت کو اپنے دو برو دیکھا ہے، اور اسی گاؤں میں ہیں روح خداوندی سے بے نیگیر ہوا۔ اس گاؤں میں کانٹوں میں گھرا ہوا ایک پھول ہے، جس کا حسن میرے دل کو اپنی طرف کھینچ رہا ہے، اور جس کی خوشبو میرے کلیجہ کو معطر کر رہی ہے۔ تو کیا میں اس پھول کو چھوڑ دوں اور ان تعلیمات کی تبلیغ و تلقین کرتا ہوا چلا جاؤں، جن کی بنا پر مجھے گر جاسے نکالا گیا ہے۔ یا اس پھول کے پاس غمراہوں اعدان کانٹوں کے درمیان جو اس پھول کو گھیرے ہوئے ہیں، اپنے افکار و تصورات کے لئے اپنے ہاتھوں قبضہ کھودوں؟ مریم! بتاؤ میں کیا کروں؟

مریم نے یہ افغانہ سنے اور اس کے جسم میں ایک ارتعاش پیدا ہوا۔ جس طرح نسیم سحر کی لطیف موجوں سے سوسن کا پھول ہلکتا ہے، اس کے دل کی شعاعیں اس کے دہن سے جھپکنے لگیں، اور اس نے کہا، اس طرح کہ شرم، اس کی زبان پکڑے لیتی تھی۔



”ہم دونوں ایک عامل اور مہربان مہنّی قوت کے ہاتھوں میں ہیں۔  
 ہمیں چاہئے کہ خود کو اس کی مرضی پر چھوڑ دیں !  
 اسی لمحہ سے غمیل کے جذبات مریم کے جذبات سے گھل مل گئے  
 اور وہ دونوں ایک ہو گئے۔ جس سے روشنی پھوٹ  
 رہی تھی اور جس کے گرد خوشبوئیں ہلک رہی تھیں۔

(۵)

استائے آفرینش سے سے کرا آج تک یہ دستور چلا آ رہا ہے کہ  
 موروثی خرافات سے چھٹے ہوئے غاڈان، قوم کے خلات کا جنوں  
 اور مذہبی پیشواؤں سے ساز باز کر کے ایک دوسرے کی ابداد و اعانت کا  
 عہد و پیمان کر لیتے ہیں۔ یہ ایک پرانا روگ ہے جس نے انسانی سماج  
 کی گردن میں اپنے پنجے گاڑ رکھے ہیں۔ یہ روگ ہرگز زائل نہیں ہو سکتا۔  
 جیپ تک کہ اس دنیا سے جمالت کا خاتمہ ہو کر ہر مرد کی عقل حکمران اور  
 ہر عورت کا دل کا ہی نہ ہو جائے۔

موروثی شریف زادہ اپنے محل کی تعمیر کمزور فقیروں کے اجسام سے

کرتا ہے اور کاہن ہیکل کی دنیا و ملامت کیش اہل ایمان کی قبروں پر رکھتا ہے — ایمرے چارے کسان کے بازوؤں کو بکھڑتا ہے ، اور کاہن اپنا ہاتھ اس کی جیب کی طرف بڑھاتا ہے — حاکم کسانوں کو تیوری چڑھا کر دیکھتا ہے ۔ اور پادری ان کی طرف مسکراتے ہوئے متوجہ ہوتا ہے — اور چھپتے کی تند مزاجی اور بھڑپٹے کے دانت نکوسنے میں پیر غریب کا کام تمام ہو جاتا ہے — حاکم قانون کی تعمیل کی طرف بلاتا ہے اور کاہن مذہب کی پیروی کی طرف ، اور ان دونوں کے درمیان جسم فنا ہو جاتے ہیں اور رو میں مضمحل ۔

لبنان میں — اس کو ہستانی علاقہ میں ، جو سورج کی روشنی کے اعتبار سے غنی ، لیکن نورِ معرفت کے لحاظ سے محتاج ہے ۔ موروثی شریف اور کاہن اُس کمزور نفس کے خلاف متحد ہو گئے ہیں ، جو لکھت ہوتا اور کاٹتا ہے ، اس لئے کہ اپنے جسم کو پہلے کی تلوار اور دوسرے کی امت کیجائے ۔ لبنان میں موروثی شریف زادہ اپنے عمل کے پاس کھڑے ہو کر اہل لبنان سے بند اُوازیں کھتا ہے ،

• سلطان نے مجھے تمہارے محبوبوں کا مربی بنایا ہے !

اور کاہن قربان گاہ کے سامنے کھڑا ہو کر پُٹا ہے :  
 ”اللہ نے مجھے تمہاری رگوں کا سر پرست بنا دیا ہے“

لیکن اہل لبنان ! ——— وہ خاموش رہتے ہیں۔ اس لئے کہ مٹی  
 میں تھڑے ہونے دل نہیں ٹوٹتے، اس لئے کہ مرچے نہیں رکتے :  
 چنانچہ شیخ عباس اس گاؤں کا مرنی، حاکم اور امیر تھا، اُسے گرجا کے  
 پادریوں سے محبت تھی، اور وہ ان کی تعلیمات و رسوم کی مخالفت کرتا  
 تھا، اس لئے کہ پادری اس کے کھیتوں اور باغوں کے غلبوں میں  
 احساس معرفت کو فنا اور تسلیم و اطاعت کے جذبات کو بیدار کرنے  
 میں اس کا ساتھ دیتے تھے۔

اس دن شام کو ——— جبکہ خلیل اور مریم باگاہ محبت کے قریب  
 پہنچ گئے تھے اور راحیل ان کی روح کے امرا سے آشنا ہو کر ان کی  
 طرف محبت بھری نگاہوں سے دیکھ رہی تھی ——— گاؤں کا  
 پادری ایسا شیخ عباس کے محل میں پہنچا اور اسے اطلاع دی کہ  
 نیک سیرت راہبوں نے ایک باغی سرکش نوجوان کو گرجا سے نکل دیا  
 ہے اور وہ طرد و ہجرت سے اس گاؤں میں پناہ گزین ہے، چنانچہ اس

وقت وہ سمعان کی بیوہ راحیل کے ہاں موجود ہے۔

پادری ایسا نے شیخ عباس کو یہ خبر سننے ہی پر گفتگو نہیں کی بلکہ تاکید اُکھا:

”وہ شیطان جسے گر جاسے نکال باہر کیا گیا ہو، اس گائند میں نہ کہ فرشتہ نہیں بن سکتا، اور اخیر کا وہ درخت جسے باغبان نے کاٹ کر آگ میں ڈال دیا ہو، آتش دہن میں جوتے ہوئے اچھا پھل نہیں دے سکتا، اس لیے اگر ہم چاہتے ہیں کہ یہ گائوں گھنائونی بیماریوں کے جوہریم سے پاک رہے تو ہمارا فرض ہے کہ ہم اس نوجوان کو اسی طرح اپنے گھروں اور کھیتوں سے نکال دیں جس طرح راحیلوں نے اسے گر جاسے نکالا ہے۔“

شیخ عباس نے مستفسرانہ لہجہ میں کہا:

”آپ نے یہ کیسے سمجھ لیا کہ وہ نوجوان اس گائوں میں گھنائونی بیماری کی طرح رہے گا؟ کیا یہ بہتر نہ ہو گا کہ ہم اسے یہیں دھنندویں اور باغوں کا رکھوالا یا مویشیوں کے لئے چرواہا بنادیں؟ ہمیں اس وقت کلام کرنے والوں کی اشد ضرورت ہے۔ اس سٹے اگر ایک تری بازو نوجوان ہمارے ہاتھ آتا ہے تو ہمیں اسے خوش رکھنا چاہئے، نہ کہ اسے نکال باہر کریں۔“

پادری کی ہنسی سانپ کی پٹکار سے مشابہ تھی۔ اس نے اپنی بھڑاں  
ڈاڑھی میں انگلیوں سے کٹھنی کرتے ہوئے کہا،

اگر یہ نوجوان کام کے نئے مزدور ہوتا تو پادری ہی اُسے کیوں  
سکاتے جبکہ گر جا کی زمین وسیع اور موٹی بے شمار ہیں گر جا کے ایک گھسے  
ہٹکنے والے نے، جو کل رات میرے ہی پاس ٹھرا تھا، مجھے بتایا کہ یہ نوجوان  
راہبوں کے سامنے کفر کے گھے دہراتا تھا، اور اس اقلالی لہجہ میں دہراتا  
تھا جو اس کی جہالت و خباثت پر دلالت کرتا تھا۔ اس نے کئی مرتبہ جرات  
کی اور راہبوں کے بیچ میں کھڑے ہو کر اُن سے کہا :

”گر جا کی زمینیں، باغ اور ساوا مال و متاع اس گلوں کے غریب  
باشندوں کو واپس کر دو اور دنیا کے مختلف حصوں میں بٹ جاؤ کہ یہ غماز اور  
عبادت سے بہتر ہے۔“ اسی گھسے والے نے مجھے بتایا کہ غلامت آمیز  
سرزنش، کوڑوں کی مار اور قید خانہ کی تاریکی بھی اس کے حواس بجا نہ کرے گی۔  
اس کے برعکاس وہ شیطان برابر نشوونما پاتا رہا جو اس کی رُوح پر مسلط تھا۔  
جس طرح ڈلاؤ کی گندگی سے ناپاک کپڑوں کی تعداد میں اضافہ ہوتا رہتا ہے۔  
شیخ عباس ایک دم کھڑا ہو گیا اور اس چیتے کی طرح جو حملہ سے پہلے

دو چاقو بچے بٹتا ہے، تھوڑی دیر تک خاموش کھڑا رات پیتا اور غصہ سے کانپتا رہا، اس کے بعد دروازہ کی طرف گیا اور بلند آواز میں اپنے نوکروں کو آواز دی، تین خادم آئے اور اس کے سامنے مؤدب کھڑے ہو کر حکم کا انتظار کرنے لگے۔ شیخ عباس نے گرجتے ہوئے کہا،

”بیوہ راحیل کے ہاں راہب کے لباس میں ایک مجرم نوجوان ہے  
ابھی جاؤ اور اسے گرفتار کر کے ہمارے سامنے حاضر کرو اور اگر راحیل  
مزاحمت کرے تو اسے بھی چٹا پکڑ کر، رت پر چھینٹے ہوئے سے آنا۔ باغی  
کا ساتھی بھی باغی ہے۔“

خادموں نے سر جھکایا اور اپنے آقا کے حکم کی تعمیل کے لئے تیزی سے  
روانہ ہو گئے۔ لیکن عباس اور کامین وہیں بیٹھے اس امر پر گفتگو کرتے رہے کہ  
باغی نوجوان اور راحیل کو کیا سزا دی جائے؟

( ۶ )

دن چھپ گیا اور رات، ہفت میں کفنائی ہوئی ان جھونپڑیوں پر  
 اپنی پرچھائیاں پھیلاتی ہوئی آگئی۔ اس سرد و تاریک فضا میں تسارے اس طرح  
 نمودار ہونے جس طرح نرغ اور موت کی تکلیفوں کے پرشور سے تھکے و دام  
 کی آرزو ظہور میں آتی ہے۔ کسانوں نے دروازے اور کھڑکیاں بند کر لیں اور  
 چراغ جلا کر آگ تاپنے کے لئے آتش دانوں کے پاس بیٹھ گئے، رات کی ان  
 پرچھائیوں سے بے پروا ہو کر جو ان کے مکانوں کے گرد چکر لگا رہی تھیں۔  
 اس وقت بیکہ راحیل، اس کی بیٹی مریم اور خلیل لکڑی کی چوکی کے  
 گرہ بیٹھے، رات کا کھانا کھا رہے تھے، دروازہ کی کٹدی بھی، اور



شیخ عباس کے نوکر داخل ہوئے، راحیل نے حیران ہو کر ان کی طرف دیکھا اور مریم ماریے خوف کے چونک پڑی، لیکن خلیل خاموش بیٹھا رہا، گویا اس کی بزرگ روح ان لوگوں کے آنے سے پہلے ہی ان کی آمد کی اطلاع پا کر ہوشیار ہو گئی تھی۔ ان میں سے ایک خادم آگے بڑھا اور بیداری سے اپنا ہاتھ خلیل کے کندھے پر رکھ کر سخت لہجہ میں بولا:

”کیا تو ہی گر جا سے نکالا ہوا نوجوان ہے؟“

خلیل نے اطمینان کے ساتھ جواب دیا:

”ہاں، میں ہی ہوں! کیسے کیا بات ہے؟“

دہی خادم بولا:

”ہم تجھے گرفتار کر کے شیخ عباس کے حضور میں حاضر کرنا چاہتے ہیں۔“

اگر تو نے ذرا پھر مچرکی، تو ہم تجھے ذبح شدہ بھیڑ کی طرح برت پر گھسیٹتے ہوئے بے جا بیٹھیں گے۔“

راحیل ایک دم کھڑی ہو گئی۔ اس کا چہرہ زرد چڑ گیا اور پیشانی پر شکن

ہو گئی۔ لڑتی ہوئی آواز میں اس نے کہا:

”انہوں نے ایسا کون سا گناہ کیا ہے جس کی بنا پر انہیں شیخ عباس

کے سامنے حاضر ہونا ہے؟ تم انہیں کس لئے خدا کر کے لے جانا چاہتے ہو؟

اور مریم نے کہا، اس طرح کہ امید اور رحم علی کا نغمہ اس کی آواز میں شامل تھا۔

”یہ تمہاری اور تم تین تین، اس لئے تمہارا انہیں ذلیل کرنے اور تکلیف پہنچانے میں ایک دوسرے کا ساتھ دینا بڑا دل ہے۔“  
خادم کا چہرہ غصہ سے لال ہو گیا اور اس نے چلا کر کہا:  
”کیا اس گاؤں میں کوئی ایسی عورت بھی ہے جو شیخ عباس کے حکم سے انحراف کرے؟“

یہ کہہ کر اپنی جیب سے ایک مضبوط رسی نکالی اور غنیل کی مشکیں کھنے کے ارادے سے آگے بڑھا، نو جوان کھڑا ہو گیا، اس کا چہرہ بالکل متغیر نہ ہوا۔ بلکہ اس کا سراو بچا رہا، جیسے بگڑوں کے سامنے شیخ قطعہ۔  
اس کے لبوں پر غنیلین خستم نمودار ہوا اور اس نے کہا:

”بجائیو مجھے تم سے ہمدردی ہے، اس لئے کہ تم ایک کمزور آنکھوں والے کے ہاتھ میں ایک طاقت ور اندھا آکر ہو، وہ تم پر ظلم کرتا ہے

اور تمہارے بازوؤں کی قوت سے کمزوروں کو پتہ ہے تم جہالت کے غلام ہو، اور جہالت حبشی کے چہرے سے زیادہ سیاہ اور سب چیزوں سے زیادہ ظلم و سنگ دلی کی فرمانبردار ہے۔ کل تک میں تم بیساختہ اور کل تک تم مجھ جیسے ہو جاؤ گے۔ لیکن اس وقت میرے اور تمہارے درمیان ایک گہرا غار ہے، جو میری آواز کو جذب کر رہا ہے۔ اور تم پر میری حقیقت ظاہر نہیں ہونے دیتا۔ یہی وجہ ہے کہ تم سن سکتے ہو نہ دیکھ سکتے ہو۔ لو آؤ! میں حاضر ہوں، میری خلیں کس لو اور جو تمہارا جی چاہے میرے ساتھ سلوک کرو؟

آنے والوں نے یہ بات سنی اور ان کی آنکھیں کھلی رہ گئیں۔ اسی کے جسم پر پھریری آئی، اور وہ نوجوان کو تھوڑی دیر تک حیرت و تعجب سے دیکھتے رہے۔ گویا اس کی آواز کی شیرینی نے اسی کے جسموں سے حرکت پھین لی ہے، اور ان کے بلند میلانات کو بیدار کر دیا ہے، جو ان کے دل کی گہرائیوں میں سو رہے تھے۔ لیکن یک محنت وہ چونک پڑے۔ گویا شیخ عباس کی آواز ان کے کانوں میں گونج رہی ہے، اور انہیں وہ فرض یا دولا رہی ہے، جس کی تکمیل کے لئے انہیں بھیجا گیا

تھا۔ چنانچہ وہ آگے بڑھے اور نوجوان کی مشکیں کس لیں۔ غاموشی  
 کے ساتھ وہ گھر سے نکلے، انہیں ایسا محسوس ہو رہا تھا کہ ان کے  
 دل کے ہر گوشہ میں کوئی الم ناک چیز کھٹک رہی ہے۔ راحیل اور  
 مریم ان کے ساتھ ساتھ بولیں۔ وہ خلیل کے پیچھے پیچھے میسج  
 کے مکان کی طرف جا رہی تھیں، جس طرح بیت المقدس کی لڑکیاں  
 مسیح کے پیچھے پیچھے تھیں، جب ظالم انہیں کوہ جلیلہ کی طرف سے جا  
 رہے تھے۔

( ۷ )

خبریں، عام اس سے کہ اہم ہوں یا معمولی، جہاں تک چھوٹے  
 چھوٹے گاؤں کا تعلق ہے، فکر کی سی تیزی سے پھیلتی ہیں۔ جس کی  
 وجہ یہ ہے کہ غریب کسان اجتماعی زندگی کے لگاتار مشاغل سے  
 دور رہتے ہیں اور یہ دوری انہیں واقعات کی تحقیق و تلاش میں بہتر مہرمت پہننے  
 سے باز رکھتی ہے، جو ان کے محدود دائرہ میں وقوع پذیر ہوتے ہیں۔ جاڑوں  
 میں جب کھیت اور باغ برف کے محاذوں میں محو خواب ہوتے ہیں اور  
 ٹھنڈی ہوئی خوف زدہ زندگی آتش دانوں کے آس پاس گوشہ گیر، تو  
 گاؤں والوں میں خبریں معلوم کرنے کا یہ شوق اور بھی بڑھ جاتا ہے،

تاکہ خالی دن خبروں کی تاثیرات سے مشغلہ انگیز اور سرور اقیں اُن پر تبصرہ کرنے میں بسر ہو جائیں۔

چنانچہ شیخ عباس کے آدمیوں نے خلیل کو گرفتار کیا ہی تھا کہ یہ خبر مصیبت کی بیماری کی طرح سارے گاؤں میں پھیل کر دیہاتیوں میں شوق و ریافت کو بھڑکا گئی، وہ اپنے اپنے گھروں سے نکل کر منتشر فوج کی طرح چاروں طرف سے دوڑ دوڑ کر آئے گئے۔ گرفتار شدہ نوجوان ابھی شیخ عباس کے گھر پہنچنے بھی نہ پایا تھا کہ اس کا شاندار دیوان خانہ مرد، عورتوں اور بچوں سے کھجی کھج بھر گیا۔ تماشائی شوق و اضطراب کے عالم میں بار بار اپنی گردنیں اتھا رہے تھے کہ ایک نظر گر جا سے نکالے ہوئے کافر کو دیکھو میں اور بیوہ راحیل اور اس کی بیٹی مریم کو بھی جی کی خبیث رجحان نے گاؤں کی فضا کو جھنپی بیماریوں سے زہر آلود کرنے میں اس نوجوان کا ساتھ دیا تھا۔

شیخ عباس ایک بلند کردہ سی پھر دوق افروز ہوا اور اس کے برابر والی کرسی پر پادری ایاس پاؤل پر پاؤں رکھ کر بیٹھ گیا۔ کسان اور خادم، سراپا انتظار کھڑے تھے، ان کی نگاہیں مشکلیں کسے نوجوان پر

جی تھیں۔ جوان اُن کے درمیان اس طرح سر اُٹھانے کھڑا تھا جیسے دیواروں میں بلند پہاڑ۔ راحیل اور مریم اس کے پیچھے کھڑی تھیں، خوفِ من کے لہروں پر طاری تھا اور لوگوں کی بے رحم نگاہیں ان کی روحوں کو برباد رہی تھیں۔ لیکن خوفِ اس عورت کے جذبات پر کیا اثر کر سکتا ہے، جس نے حق کو دیکھا اور اس کے پیچھے پیچھے بولی اور بے رحم نگاہیں اس دوشیزہ کے دل کو کیا ساثر کر سکتی ہیں جس نے محبت کی آواز سنی اور بیدار ہو گئی۔

شیخ عباس نے نو جوان کی طرف دیکھا اور موبوں کے شور سے ملتی جلتی آوازیں اس سے پرچھا،

”تیرا نام کیا ہے؟“

اس نے جواب دیا،

”خلیل!“

شیخ نے دوبارہ سوال کیا،

”تیرے عزیز واقارب کون ہیں اور وطن کہاں ہے؟“

خلیل نے کسانوں کی طرف نگاہ کی جو انہیں ذلت و خوارت سے

دیکھ رہے تھے اور کہا:

”یہ مظلوم فقیر دسکین میرے عزیز واقارب ہیں، اور یہ وسیع ملک میرا وطن ہے!“

شیخ عباس ازراہ طنز مسکرایا اور کہا :

”جن لوگوں کی طرف تو اپنے آپ کو منسوب کر رہا ہے وہ تجھے سزا دلوانا چاہتے ہیں، اور جس ملک کو تو اپنا وطن بتا رہا ہے، وہ تجھے اپنا باشندہ تسلیم کرنے سے انکار کرتا ہے۔“

نوجوان کا دل بے چین ہو گیا اور اس نے کہا :

”جاہل قومیں اپنے سپوتوں کو پکڑ کر ظالموں کے حوالے کر دیتی ہیں اور نفرت و ذلت سے بھرا ہوا ملک اپنے مخلصوں اور عاشقوں کو ظلم و ستم کا نشانہ بناتا ہے۔ لیکن کیا نیک لڑکا اپنی ماں کو چھوڑ دیتا ہے جب کہ وہ بیمار ہو اور مہربان بھائی اپنے بھائی کو بھلا دیتا ہے جب کہ وہ گردشِ روزگار کا اسیر ہو۔ یہ غریب جنہوں نے آج میری مشکلیں کس کر آپ کے سپرد کیا ہے، وہی میں جنہوں نے کل اپنی گردنیں آپ کے حوالے کی تھیں۔ یہ کسان جنہوں نے ذلت آمیز طریقہ سے مجھے آپ کے حضور کھڑا کیا ہے، وہی میں جو آپ کی زمینوں میں اپنے دل کے بیج بوئے



ہیں اور آپ کے قدموں پر اپنے جسم کا خون بہاتے ہیں، اور یہ زمین جو مجھے اپنا باشندہ تسلیم کرنے سے انکار کرتی ہے، وہی زمین ہے جو اپنا منہ کھول کر بے ایمانوں اور حریفوں کو نگل نہیں جاتی۔

شیخ عباس نے ایک تہقہ لگایا، گویا نوجوان کی روح کو اس کی سماعت خراشیدوں میں غرق کر دینا چاہتا ہے۔ گویا اسے سلاوہ لوح تماشا یوں کی روح تک پہنچنے سے روک دینا چاہتا ہے۔ اس نے کہا :

”گستاخ ! کیا تو گر جا کے مریشیوں کا چرواہا نہیں تھا ؟ پھر تو نے اپنی رعایا کو کیوں چھوڑا اور گر جا کے کیوں نکال باہر کیا گیا ؟ کیا تو یہ سمجھتا ہے کہ قوم پاک راہوں کے مقابلہ میں عہد مجذوبوں سے زیادہ ہمدردی رکھے گی ؟“

خلیل نے جواب دیا :

”میں چرواہا تھا، قصائی نہیں۔ میں بچپڑوں کو سرسبز میدانوں میں شاداب چراگا ہوں میں سے جلتا تھا۔ بے آب و گیاہ ٹیلوں پر نہیں، میں انہیں شیریں چشموں پر پانی پلاتا تھا اور گندے جوہروں سے دور رکھتا

تھا۔ میں ان کو شام ہوتے باڑ میں واپس لے جاتا تھا۔ بھٹیڑوں اور  
 خونخوار ورنندوں کا شکار ہونے کے لئے واوی میں نہیں چھوڑتا تھا۔  
 میں حیوانوں کے ساتھ یہ سلوک کرتا تھا اور اگر آپ بھی ان دہلی سٹی بھٹیڑوں  
 کے ریوڑ کے ساتھ جو اس وقت ہمارے گرد محیط ہے، جیسا سلوک  
 کرتے، تو اس عالی شان محل میں کس طرح رہتے اور تنگ و تاریک جھونپڑیوں  
 میں بھوک سے تڑپ تڑپ کر مرنے کے لئے کیوں چھوڑ دیتے ہیں؟ اگر  
 آپ بھی اللہ کے بابوس و نامراد بندوں پر اسی طرح رحم کھاتے جس طرح میں  
 گرجا کے موشیوں پر کھاتا تھا، تو اس وقت اس نرم و گداز تخت پر کیسے  
 بیٹھے جوتے، اور یہ لوگ آپ کے سامنے اس طرح کیوں لٹے جوتے  
 جیسے پھپھو ہوا کے سامنے بے برگ و بار شاخیں؟

شیخ عباس شدتِ اضطراب سے لرزتا تھا۔ اس کی پیشانی پر سرد  
 پسینہ کے قطرے چلنے لگے، اور اس کی ہنسی غصہ سے بدل گئی۔ لیکن اس  
 نے اپنے آپ پر قابو پایا مبادا اس کا خوف اور بدیشانی حاضرین پر ظاہر  
 ہو جائے۔ اس نے ہاتھ سے اشارہ کرتے جوتے کہا:

”بے ایمان! ہم نے تجھے گرفتار کر کے اس لئے یہاں نہیں بلایا

ہے کہ تیری بگو اس سنیں، بلکہ اس لئے بتایا ہے کہ بد معاش مجرم کی طرح  
 تیرا فیصلہ کریں، تجھے معلوم ہونا چاہئے کہ اس وقت تو اس گانٹل کے  
 سردار کے سامنے کھڑا ہے، جو امیر امین شہابی (خدا اس کی مدد کرے)  
 کا نمائندہ ہے، پادری ایسا کے سامنے کھڑا ہے، جو اس تقدس کلیسا کا  
 نمائندہ ہے، جس سے تو نے بغاوت کی ہے۔ اس لئے تجھ پر واجب  
 ہے کہ ان الزامات کی تردید کرے جو تجھ پر لگائے گئے ہیں۔ یا انہما بندا  
 کے ساتھ ہم سے رحم کا طالب ہو، اور ہمارے اس مجمع کے سامنے، جو تجھ پر  
 ہنس رہا ہے، سر جھکا دے۔ ہم تجھ کو معاف کر دیں گے اور کلیسا کی طرح  
 تجھے موشیوں کا چرواہا بنا دیں گے؟

نوجوان نے مٹھن اور باوقار لہجہ میں جواب دیا:

”مجرم کا فیصلہ مجرم نہیں کر سکتے اور بد معاش بد معاشوں کے  
 سامنے ان الزامات کی تردید کے لئے آمادہ نہیں ہو سکتا، جو اُس پر  
 لگائے گئے ہوں۔“

یہ کہہ کر ان لوگوں کی طرف دیکھا جو اُس وسیع دیوان خانے میں انہوشیہ

لے امیر امین شہابی، سلطان اعظم بشیر شہابی کا بیٹا جو اپنے باپ کی ذات کے بعد لبنان کا فرمانروا ہوا۔

کی صورت میں جمع تھے۔ اور بلند آوازیں، جو نقرئی گھنٹوں کی جھنکار سے  
مشارہ تھی۔ اُنہیں مخاطب کر کے کہا:

”بھائیو! اس شیخ نے، جسے تمہاری اطاعت و فرمانبرداری نے  
تمہاری زمینوں کا مالک بنا دیا ہے، مجھے گرفتار کر کے بلایا ہے کہ تمہارے  
سامنے اس دیوان خانے میں مجھ پر اپنا فیصلہ صادر کرے، جو تمہارے  
باپ دادا کی بڑیوں پر تعمیر کرایا گیا ہے۔ اور وہ شخص، جسے تمہارے  
جذبیہ ایمانی نے تمہارے گرجا کا پادری بنایا ہے، مجھے تکلیف پہنچانے  
اور ذلیل کرنے میں اس کا ساتھ دینے آیا ہے۔ لیکن تم؟ — تم  
چاروں طرف سے دوڑے دوڑے آئے ہو کہ مجھے اذیت میں مبتلا  
ہوتے دیکھو اور رحم و ہمدردی کے لئے فریاد کرتے سُنو۔ تم نے  
گرم آتش دانوں کی قربت کو خیر باد کہہ دیا ہے، اس لئے کہ اپنے  
بیٹے اور بھائی کو ذلت کے ساتھ رستوں میں جکڑا ہوا دیکھو۔ تم بیک  
پک کر آئے ہو کہ ورنندوں کے چنگل میں تکلیف سے کراہتے  
ہوئے شکار کا تماشا کرو۔ تم آئے ہو کہ باغی عجم کو حاکموں کے  
سامنے کھڑا دیکھو، لو! میں ہوں وہ مجرم! میں ہوں وہ باغی، جسے

گر جا سے نکالا گیا۔ اور آندھی کے جھکڑ اُسے تھما لے گاؤں میں اُٹا لائے۔  
 میں ہوں وہ بد معاش، میری ٹیکار سنوا اور میرے ساتھ ہمدردی نہیں  
 انصاف کرو! اس لئے کہ ہمدردی صرف کمزور مجرموں کے لئے جائز  
 ہے۔ لیکن انصاف وہ چیز ہے جس کا طالب ہر بے گناہ ہوتا ہے۔  
 میں تمہیں کو اپنا قاضی بناتا ہوں، اس لئے کہ تو م کا ارادہ خدا کا ارادہ ہوتا  
 ہے۔ اپنے دلوں کو بیدار کرو اور میری بات خوب غور سے سن کر اپنے ضمیر  
 کی مددگاری میں میرا فیصلہ کرو۔ تم سے کہا گیا ہے کہ میں باغی اور سرکش ہوں۔  
 لیکن تمہیں اب تک یہ معلوم نہیں کہ میرا قصور کیا ہے۔ تم نے مجھے قاتل چور  
 کی طرح مشکلیں کسا دی ہیں۔ لیکن میرے جرم سے اب تک تمہارے  
 کان آشنا نہیں ہوئے۔ اس لئے کہ اس ملک میں جرم و گناہ کی حقیقت  
 کمر میں چھپی ہوتی ہے لیکن سزا لوگوں پر اس طرح ظاہر ہوتی ہے جسے  
 رات کی تاریکی میں بجلی کی تلواریں -

بھائیو! میرا جرم تمہاری بد بختی کا اور اک اور تمہاری زنجیروں کی گڑبازی  
 کا احساس ہے! بنو! میرا گناہ تم سے اور تمہارے ان بچوں سے ہمدردی  
 ہے۔ جو تمہارے میانوں سے موت کی تشنگی ملی زندگی چوستے ہیں - میں

تمہیں میں سے ایک ہوں۔ میرے باپ دادا بھی انہیں دادیوں میں پٹے  
 بڑھے ہیں، جنہیں تمہاری قوتوں نے بار آور کیا ہے اور اسی جوئے کے  
 نیچے مرے ہیں، جنہوں نے تمہاری گردنیں دوہری کر رکھی ہیں۔ میں اس  
 خدا پر ایمان رکھتا ہوں، جو تمہاری دردناک روحوں کی پیکار مانتا ہے۔  
 اور تمہارے دھڑکتے ہوئے دلوں کو دیکھتا ہے۔ اس کتاب پر ایمان  
 رکھتا ہوں جس نے مجھے اور تمہیں برابر کا بھائی بنایا ہے۔ ان تعلیمات  
 پر ایمان رکھتا ہوں جنہوں نے مجھے اور تمہیں انسان کی بندگی سے آزاد  
 کر کے اس زمینی پر لا کھڑا کیا ہے، جو فات خداوندی کا فرش پاندانہ ہے۔  
 میں گر جاتا ہوں۔ دیشیوں کا چرواہا تھا۔ لیکن میری تنہائی نے خاموش جنگل اور  
 گونگے جانوروں کی سمیت کے باوجود مجھے اس ٹرینجڈی کی طرف سے  
 اندھا نہیں کیا، جو طوعاً و کرہاً تمہیں کھیتوں میں کھینچی پڑتی ہے۔ اور  
 مایوسی کی اس پکار کی طرف سے میرے کان بہرے نہیں کئے، جو گھوڑپٹریوں  
 کے کونے کھدروں سے اُٹھتی ہے۔ میں نے دیکھا تو خود کو گر جاتا ہوں اور  
 تمہیں کھیتوں میں بھیڑوں کے ایک ریوڑ کی مثال پایا۔ جو خود بخود بھیڑ بننے  
 کے پیچھے پیچھے اس غار کی طرف جارہا تھا۔ میں بیچ راستہ میں ٹھہر گیا۔

اور مدد کے لئے چلانے لگا۔ یہ دیکھ کر بھیڑیا بھڑک پڑا اور اپنے نولاوی  
چنگلوں سے مجھے زخمی کر دیا۔ اس کے بعد نہایت مکاری سے کام لے کر  
مجھے ریوڑ سے الگ کر دیا۔ مبادا میری پکار بھیڑیوں کی روح کو سیدھا  
کر دے۔ ان کے دلوں میں بغاوت کے جذبات بھڑک اٹھے اور وہ ادھر  
ادھر منتشر ہو کر اسے رات کی تاریکیوں میں تنہا اور بھوکا چھوڑ دیں۔

میں نے اس جراحت کا تحقیق کے لئے جو تمہاری بھینٹوں پر مجھے  
خون سے لکھی دکھائی دی، قید، بھوک اور پیاس کی مصیبتیں برداشت کیں۔  
تمہاری آہوں کے سکوت کو ایک ایسی بلند آواز بنانے کی پاداش میں جو  
داوی کی خلاؤں میں گونجتی تھی، اذیتیں سمیں۔ لاتوں اور گھونسلوں کو  
گھرا کیا۔ طنز و استہزاء کے نشتر انگیزے۔ لیکن کبھی نوحہ نہ کیا، نہ  
اپنا دل تھوڑا کیا۔ اس لئے کہ تمہاری الم ناک فریادیں میرے ساتھ ساتھ  
تھیں، اور میری قوتوں کو ابھارا بھار کر ظلم، جحارت اور موت کو میرے  
لئے پسندیدہ بناتی تھیں۔ تم اس وقت اپنے آپ سے  
پوچھ رہے ہو گے: ہم نے کیا منگوا دی کی فریاد کی۔ ہم میں سے  
کون شخص ہے، جس کے لب کشائی کی جرأت کی؟ لیکن میں تم

سے کہتا ہوں کہ تمہاری روحیں ہر روز مظلومی کے عالم میں چیختی ہیں اور  
 تمہارے دل ہر رات دردِ عالم کی حالت میں فریاد کرتے ہیں۔ لیکن تم  
 اپنی روحوں کی پکار سنستے ہو، نہ اپنے دلوں کی فریاد پر کان دھرتے ہو  
 مرنے والا اپنے سینہ کی خرخراہٹ نہیں سنتا۔ لیکن اس کے بستر  
 کے قریب بیٹھنے والے سنتے ہیں۔ ذبح شدہ پرندہ، اضطرابی طور پر  
 پھڑپھڑاتا ہے اور نہیں جانتا، لیکن دیکھنے والے جانتے ہیں۔  
 دن کی وہ کون سی گھڑی ہے جس میں تمہاری روحیں درد سے بے چین  
 ہو کر آہیں نہیں بھرتیں؟ کیا صبح کے وقت جب زندہ رہنے کی محنت  
 تمہیں جھنجھوڑتی ہے، تمہاری ہلکوں سے نیند کی نقاب کو تار تار کر کے  
 کوچ لیتی ہے اور تمہیں غلاموں کی طرح کھیتوں میں لے جاتی ہے؟ یا  
 دد پر کو جب تم دستوں کے سایہ میں بیٹھنے کی تمنا کرتے ہو تاکہ سورج کے  
 گرم تیروں سے خود کو بچا سکو، لیکن نہیں بچا سکتے؟ کیا شام کے وقت  
 جب تم بھوکے پیاسے اپنے جھونپڑوں کی طرف لوٹتے ہو۔ لیکن  
 سوکھی روٹی اور گولے پانی کے سوا کچھ نہیں پاسے؟ یا رات کو جب بن بھر  
 کی تکان تمہیں پتھروں کے فرش پر ٹاٹتی ہے اور تم کروٹیں لیتے لیتے



سو جاتے ہو۔ لیکن ابھی نیند تمہاری چلوں کو سرگیں نہیں بناتی کہ  
 خوف زدہ ہو کر چونک پڑتے ہو اور گمان کرتے ہو کہ شیخ کی آواز تمہارے  
 کانوں میں گونج رہی ہے! ——— ماں کا وہ کون سا دل ہے جس  
 میں تمہارے دل حسرت زدگی کے عالم پر تالہ دھام نہیں کرتے؟  
 کیا بہار جب فطرت کا ایک نیا جوڑا پہن لیتی ہے اور تم چٹے پرانے  
 کپڑے پہنے اسے دیکھنے کے لئے ٹھکتے ہو؟ یا گمیاں جب تم بھیت  
 کاٹتے ہو اور غور میں مغمی کرتے ہو، اپنے ظالم آقا کے شکے غلاتے جرتے  
 ہو اور اپنی ان تمام محنتوں کے بدلے کچھ نہیں پاتے سوائے گھاس  
 پھونس کے؟ کیا خزاں جب تم پھل جمع کرتے ہو اور انگوروں کا رس  
 فیر ڈرتے ہو۔ لیکن اس میں تمہارا حصہ کچھ نہیں ہوتا، سوائے سرکہ اور بھولا  
 کے؟ یا جاتے۔ جب فضا تم پر متم ڈھاتی ہے، سردی اور خشکی نہیں برف  
 میں پڑتے ہو سے بھونپڑوں کی طرف بھاگتی ہے۔ اور تم آتش دانوں کے  
 قریب بیٹھ کر تکلیف سے کراہتے اور آندھیوں اور بگولوں کے غضب  
 سے ڈرتے ہو؟ فقیر رایہ ہے تمہاری زندگی! یہ غمناک ہے وہ تاریک  
 رات۔ جو تمہاری روحوں پر خیمہ زنی ہے۔ محتاجو! یہ ہیں تمہاری

ذلت و بدبختی کی پرچھانیاں نامراد و بایہ ہے وہ مستقل اور اطمینانک فرماؤ،  
 جسے میں نے تمہارے سینوں سے نکلے سنا اور میدان ہو گیا۔ میں نے  
 راہوں کے خلاف بغاوت کی اور ان کی زندگی سے روگرداں ہو گیا۔  
 میں تمہارے اور اس انصاف کے نام پر جو تمہاری تکلیفوں سے تکلیف  
 میں مبتلا ہو، یکے و تنہا ظلم برداشت کرنے کھڑا ہو گیا۔ چنانچہ انہوں نے  
 مجھے کافر اور باغی سپاہی گردان کر دیا اور میں یہاں آ گیا  
 کہ میں تمہارے ساتھ زندگی بسر کر کے تمہاری بدبختی میں حصہ لوں اور  
 اپنے آنسو تمہارے آنسوؤں میں شامل کروں۔ لیکن لوگوں نے میری  
 مشکلیں کس کر تمہارے اس طاقت ور دشمن کے سپرد کر دیا جو تمہاری خیر خواہ  
 پر جیتا ہے۔ تمہاری دولت کے بن پر بادشاہوں کی سی زندگی بسر کر رہے  
 اور تمہاری نعمتوں کے شرسے اپنا دین پیٹ بھر رہا ہے۔

کیا تم میں وہ بوڑھے نہیں ہیں جو تباہی کے کہ وہ کھیت جنہیں لہنے  
 اور جوتے کے باوجود، تم ان کی پیداوار سے محروم رہتے ہو، دراصل  
 تمہارے تھے۔ لیکن شیخ عباس کے باپ نے تمہارے باپ و اواسے چھین  
 لئے۔ جب قانون تلوار کی باتھ پر کند تھا، کیا تم نے نہیں سنا کہ راہبوں

تے تمہارے بزرگوں سے چال کی اور ان کے کھیت اور باغوں پر قبضہ کر لیا، جب دین کی آیتیں کاہن کے ہونٹوں پر لکھی ہوئی تھیں؛ کیا تم نہیں جانتے کہ مذہب کے ٹھیکیدار اور مودوثی امیر زادے تمہیں حقیر اور ذلیل کرنے اور تمہارے دلوں کا خون چوسنے کے لئے ایک دوسرے کی مدد کرتے ہیں؛ تم میں کون ایسا مرد ہے، جس کی گردن پادری کے ٹھیکانے زمیندار کے سامنے نہیں جھکوائی؛ اور تم میں کون ایسی عورت ہے جسے زمیندار نے ڈانٹ ڈپٹ کر گر جا کے پادری کی مرضی پر چلنے کے لئے مجبور نہیں کیا۔

تم نے سنا ہوگا کہ اللہ نے انسان سے کہا تھا، "محنت کرو۔ روٹی کھاؤ۔" پھر شیخ عباس وہ روٹی کیوں کھاتا ہے جو تمہارے ماتھے کے پسینے سے گندھی ہے، اور وہ شراب کیوں پیتا ہے جس میں تمہارے آنسو شامل ہیں؛ کیا اللہ نے اس شخص کو ماں کے پیٹ ہی سے غفلت و اتیاز اور امارت و سیادت کا مرکز بنا کر بھیجا ہے۔ یا نا معلوم گناہوں کی بنا پر تم سے ناراض ہو کر تمہیں غلامی کی زنجیروں میں جکڑا ہے کہ تم کھیتوں کا غلہ جمع کرو اور دانیوں کے کانٹے کھاؤ۔ شاہزادہ محل تیار کرو اور ٹوٹی پھوٹی جھونپڑیوں میں رہو۔

تم نے سنا ہو گا کہ مسیحؑ نے اپنے حواریوں سے کہا تھا، تمہیں قدرت کی طرف سے جو کچھ ملا ہے، مفت ملا ہے۔ اس لئے تم بھی لوگوں کو جو کچھ دو، مفت دو! — چاندی سونے اور تانبے کی پیٹھوں سے خود کو مقید اور ذلیل نہ کرو! تو پھر کون سی تعلیمات ہیں جنہوں نے راہبوں اور کاتبوں کے لئے جائز کر دیا کہ وہ اپنی نمازیں اور منتر چاندی اور سونے کے عوض فروخت کریں؟ —

تم اہل کی خاموشی میں دعا میں مانگتے ہو: یا رب! یہی پیٹ بھر کے روٹی اور زندگی کی دوسری ضروریات عطا فرما! اور پروردگار عالم سننے تمہیں یہ نہیں عطا فرمائی، جو تمہارے لئے روزی اور زندگی کی ضروریات فراہم کرتی ہے، تو کیا اللہ نے گرجا کے سرداروں کو تو اس لئے دی ہے کہ وہ تمہارے ہاتھوں سے روٹی چھین لیں؟ تم یہووا پر لعنت بھیجتے ہو کہ اس نے چاندی کے ٹکڑوں کے عوض اپنے آقا کو فروخت کر دیا، پھر وہ کیا بات ہے، جس کی بنا پر ہم ان لوگوں کو مبارک باد دیتے ہو، جو اپنی زندگی میں ہر روز یہی کام کرتے ہیں۔ بد بخت یہود! تو اپنی غلطی پر تادم بھی ہو گیا تھا اور اس نے خود کو گلا ٹھونٹ کر تم بھی کر دیا تھا۔ لیکن یہ لوگ تو تخی ہوئی گردنوں۔ ملی ملی حریری

قباؤں، طلائی ہاروں اور قیمتی انگلیٹیوں کے ساتھ تمہارے سامنے چلتے چرتے  
 ہیں، تم تو اپنے بچوں کو مسیح نامی کی محبت کی تعلیم دیتے ہو! پھر انہیں مسیح  
 سے بغض و عناد رکھنے والوں اور اس کی تعلیمات و خیریت کے مخالفوں کے  
 سامنے گڑگڑاتا کیوں سکھاتے ہو؟ تمہیں معلوم ہے کہ مسیح کے سامنے قاصد  
 تلوار کے گھاٹ اتار دیئے گئے، یا سنگسار کر دیئے گئے۔ صرف اس لئے کہ  
 تم میں مقدس روح مردہ نہ ہونے پائے، لیکن کیا تم جانتے ہو کہ رامیب اور  
 کاہن تمہاری روحوں کو قتل کرتے ہیں۔ اس لئے کہ تمہاری خیراتوں سے کچھ سب  
 آٹا میں اور تمہاری قید و بندگی غلیفوں سے لذت اندوز ہوں؟ قسمت کے  
 مارو! وہ کیا چیز ہے جو تمہیں ذلت و حقارت سے بھری ہوئی زندگی کے  
 فریب میں مبتلا کرتی ہے، اس خوف ناک بت کے سامنے تمہیں مسجدہ ریڑھ  
 رکھتی ہے۔ جسے بھوٹ اور رہا کاری نے تمہارے آباؤ اجداد کی قبروں پر  
 نصب کیا ہے؟ وہ کون سا گنج شایگان ہے، جس کی حفاظت تم اپنی  
 اطاعت و فرماں برداری کے ذریعے کرتے ہو؟ تاکہ اپنی اولاد کے لئے  
 اسے ورثہ میں چھوڑ جاؤ؟

تمہاری دھمکی کاہن کی منہی میں، تمہارے جسم حاکم کے چنگل میں اور

تمہارے دل دیاس و نو میدی کے گھٹا ٹوپ اندھیرے میں ہیں۔ زندگی کی وہ کون سی شے ہے جس کی طرف تم یہ کہہ کر اشارہ کر سکو کہ یہ ہماری ہے؟ اسے کمزور غلامو! کیا تم جانتے ہو کہ وہ کون کاہن ہے، جس سے تم مرعوب ہو اور جیسے تم نے اپنی روحوں کے مقدس تریں اسرار کا امین بنایا ہے، سنو میں تمہیں وہ بات سناتا ہوں جو تم محسوس تو کرتے ہو لیکن اس کے اظہار سے کانپ کانپ جاتے ہو۔

وہ بے ایمان ہے، جیسے عیسائی مقدس کتاب دیتے ہیں اور وہ اسے ایک جال بنا کر ان کے مال و متاع شکار کرتا ہے، وہ مکار و دغا باز ہے، جسے اہل ایمان حسین صلیب عطا کرتے ہیں اور وہ اسے ابدار شمشیر بنا کر ان کے سروں پر کھینچ لیتا ہے، وہ ظالم ہے جس کے سپرد کمزور اپنی گردنیں کرتے ہیں، اور وہ انہیں رسیوں سے باندھ کر، آہنی طوقوں سے جکڑ کر، اپنے قول وادی ہاتھوں سے دبوچتا ہے اور اس وقت تک نہیں چھوڑتا جب تک کہ وہ مٹی کے برتنوں کی طرح پس کر ماکھ کی طرح فضا میں منتشر نہ ہو جائیں۔ وہ خوف ناک بیڑیا ہے جو باڑی میں داخل ہوتا ہے اور چرواہا اسے بھیر لگا کر سمجھ کر اطمینان سے سو جاتا ہے۔ لیکن جب مات کی تاریکی دن کی روشنی پر خراب

آتی ہے تو وہ ریوڑ پر چھپٹ کے ایک ایک بھیر کا کلا گھونٹ دیتا ہے۔  
 وہ پیٹ کا کتاب ہے بولنڈیہ دم غن غذاؤں سے چنے ہوئے دسترخوانوں کی کھیل  
 کی قربان گاہوں سے زیادہ عزت کرتا ہے، لالچی ہے، جو دولت کی حرص  
 میں جتنوں کے غاروں تک میں پہنچ جاتا ہے اور غلاموں کا خون چوستا ہے، ہر  
 طرح ایک صحرا بارش کے قطروں کو چوستا ہے، نجوس ہے، جو اپنے انفاس  
 تک کی حرص کرتا ہے، اور وہ چیزیں بھرتا ہے، جن کی اسے مطلق ضرورت نہیں  
 ہوتی۔ وہ چور ہے جو دیوار کے شکافوں میں سے داخل ہوتا ہے اور اس  
 وقت تک نہیں نکلتا ہے، جب تک مکان ڈھ نہ جائے، وہ سنگ لٹا ڈاکو ہے  
 جو بڑھ سے ایک درہم اور تیم سے ایک پیسہ چھیننے میں باک نہیں کرتا، وہ  
 عجیب و غریب مخلوق ہے، جس کی چونچ گدھ کی سی، پنجے چیتے کے سے،  
 دانت بچو کے سے اور پھنکار سانپ کی سی ہے۔ تم اس کی کتاب چھین لو۔  
 اس کے کپڑے پھاڑ ڈالو۔ اور اس کی ڈاڑھی نوچ لو۔ غرض جو تمہارا جی چاہے،  
 اس کے ساتھ کرو لیکن اس کے ہاتھ پر ایک دینار رکھ دو، وہ تمہیں معاف  
 کر دے گا اور محبت کی مسکراہٹ اس کے لبوں پر کھینچے لگے گی، تم اس کے بخار  
 پٹما نچے مار دو، اس کے منہ پر تھوک دو، اس کی گردن دو بوج لو لیکن اس کے

بہر اُسے اپنے دستِ خوان پر بٹھاؤ، وہ یہ سب کچھ قبول جائے گا۔ اس کا چہرہ  
 خوشی سے کھل اُٹھے گا اور وہ تمہارے سامانِ خورد و نوش سے پیٹ  
 بھرنے کے لئے اپنا کمر بند ڈھیلا کرے گا، تم اس کے خدا کو بُرا بھلا کہو، اس  
 کے عقاید پر لعنت بھیجو، اس کے ایمان کا مذاق اڑاؤ، لیکن اس کے بعد  
 اسے شراب کا ایک ٹکڑا یا چلوں کی ایک سیٹی بھی دو، وہ تم سے درگزر کرے  
 گا اور تمہیں خدا اور اس کے بندوں کے سامنے نیوکا رو راست باز قرار  
 دے گا، وہ عورت کو دیکھتا ہے تو منہ پھیر لیتا ہے اور بلند آوازیں کرتا ہے؛

”مجھ سے دور رہو، اسے باہلی کی بیٹی!“

لیکن اپنے دل سے سرگوشی کرتا ہے:

”ازدواجی زندگی تجھ سے بہتر ہے۔“

وہ نوجوان لڑکوں اور لڑکیوں کو کاروانِ محبت کے ساتھ چاہتے

دیکھتا ہے تو آسمان کی طرف نگاہ اٹھاتا ہے اور چلا کہہ رہا ہے:

”ہو باطل کا باطل ہے۔ اس آسمان کے نیچے ہر چیز باطل ہے!“

لیکن تہائی میں قندِ اسانس بھرتا ہے اور کہتا ہے:

”خدا کرے یہ قانون فنا ہو جائے، یہ یہیں رہا ہو جائے“



جو مجھے دنیا کی مسرتوں سے دور رکھتی ہیں، زندگی کی لذتیں مجھ پر حرام کرتی ہیں۔  
وہ لوگوں سے بطور استشہاد کہتا ہے:

”تم کسی کا محاسبہ نہ کرو، کہیں ایسا نہ ہو کہ تم سے باز پرس کی جائے۔“  
لیکن خود ان تمام لوگوں پر نہایت بے رحمی سے فیصلے صادر کرتا ہے جو  
اس کی مکاریوں کے امیر ہیں اور ان کی روحوں کو جہنم میں بھیج دیتا ہے اس  
سے پہلے کہ موت، انہیں اس زندگی سے محروم کرے۔۔۔ وہ بار بار  
آسمان کی طرف ہاتھ اٹھا کر تم سے گفتگو کرتا ہے۔ لیکن اس کا خیال سانپ  
کی طرح تھماری جیبوں کے گرد پھینچ و غم کھاتا رہتا ہے۔ وہ تمہیں ”میرے  
بچو، میرے بیٹو“ کہہ کر پکارتا رہے۔ لیکن ہڈی پیرہی سے بالکل ناواقف  
ہوتا ہے۔ اس کے جونت طفل شیرخوار کے لئے کبھی تبسم آٹھناتیں جھکتے۔  
اور وہ کبھی کسی بچہ کو اپنی گود میں نہیں لیتا، وہ سر ہلا کر منکسرانہ لہجہ  
میں تم سے کہتا ہے:

”ہمیں کائنات کی ہر چیز سے غنہ ہو جانا چاہئے۔ کیونکہ ہماری زندگی  
نہر کی طرح فنا ہو جائے گی اور رات شب و روز سائے کی طرح وصل جائیں گے۔“  
لیکن اگر تم غور سے دیکھو گے تو وہ تمہیں دنیاوی حیات سے چٹنا، عمر

کے دامن سے پٹا، کل کے گزر جانے پر متانت، دن کی برق رفتاری سے خائف اور کل کی آمد کا منتظر نظر آئے گا۔ — وہ تم سے احساں چاہتا ہے حالانکہ اس کے پاس تم سے زیادہ دولت ہے۔ اگر تم اُس کی طلب پوری کر دو تو وہ تمہارے لئے کھلے بندوں کی برکت کی دعا کرے گا۔ اور اگر ٹال جائے تو دل ہی دل میں تم پر مست بھیجے گا۔ — بیکل میں وہ تمہیں غیروں اور محتاجوں کی دشگیری کی تلقین کرتا ہے۔ حالانکہ اس کے مکان کے چاروں طرف جو کچھ چلتے ہیں اور اس کی آنکھوں کے سامنے مایوسوں اور نامرادوں کے ہاتھ پھیلتے ہیں لیکن وہ دیکھتا ہے نہ سنتا ہے وہ اپنی دغائیں بیچتا ہے، اور جو کوئی انہیں نہیں خریدتا، اُسے خدا اور اس کے پیغمبروں کا باغی بتاتا ہے۔ اس کے حق میں جنت اور اس کی لذتوں سے محرومی کا فتویٰ صادر کرتا ہے۔

جیسا کہ یہی وہ مخلوق ہے جو تمہیں ڈراتی ہے، غیرو! یہی وہ راہب ہے جو تمہارا خون چوستا ہے، یہی وہ کاہن ہے جو دایئیں ہاتھ سے صلیب کا نشان بناتا ہے اور بائیں ہاتھ سے تمہارے دلوں کو دب چتا ہے۔ یہی وہ اسقف ہے، جسے تم خدمت کے لئے مقرر کرتے ہو، لیکن وہ

آقا بن جاتا ہے، جسے تم مقدس پادری بتاتے ہو لیکن وہ شیطان کی صورت اختیار کر لیتا ہے۔ جسے تم نیابت کی عزت بخش کر بند مرتبہ عطا کرتے ہو لیکن وہ بھاری جُوا ہو جاتا ہے۔ یہی وہ سارے ہیں جو اس دنیا میں آنے کے وقت سے لے کر ہدایت کی طرف لوٹنے تک تمہاری روحوں کے پیچھے پیچھے رہتا ہے۔ یہی وہ شخص ہے جو آج رات کو مجھے سزا دینے اور ذلیل کرنے آیا ہے، اس جرم میں کہ میری روح کے مسیح نامہری کے دشمنوں کے خلاف بنات کی ہے، جو تم سے محبت کرتا تھا، جو تمہیں اپنا بھائی کہہ کر پکارتا تھا اور جو تمہاری خاطر ہنسی خوشی سولی پر چڑھ گیا۔

قیدی لزجان کا چہرہ چمک اٹھا، اسے محسوس ہوا کہ سامعین کے سینوں میں روحانی بیداری کو دہش سے رہی ہے۔ اس نے دیکھ لیا کہ ناظرین کے چہروں پر اس کے کلام کی تاثیرات نمایاں ہیں، اس کی آواز پیچھے سے بلند ہو گئی اور اس نے سلسلہ کلام جاری رکھا،

”بھائیو! تم نے سنا ہو گا کہ امیر امین شہابی نے شیخ عباس کو اس گاؤں کا سردار بنایا ہے اور یہ بھی تمہیں معلوم ہوا ہو گا کہ اس ملک کے فرمانروائے اعلیٰ نے امیر امین شہابی کو اس کو ہتافی مملکت کا حاکم مقرر کیا

ہے لیکن کیا تم نے اس قوت کے متعلق بھی سُنا یا اُسے دیکھا، جس نے شہنشاہ کو  
 اس ملک کا آٹائے ولی نعمت بنایا ہے؟ تم اس قوت کو محسوس نہیں دیکھ سکتے نہ  
 بولنے سُن سکتے ہو، لیکن اپنی روح کی گہرائیوں میں اس کا وجود محسوس کرتے  
 ہو۔ عجز و انکساری کے ساتھ اس کے سامنے سر بسجود ہوتے ہو اور اسے  
 یہ کہہ کر پکارتے ہو: ہمارا باپ جو آسمانوں میں ہے! ہاں وہی تمہارا آسمانی  
 باپ ہے جو شہنشاہوں اور امیروں کو مقرر کرتا ہے، وہ ہر چیز پر قادر ہے  
 لیکن کیا تمہارا عقیدہ یہ ہے کہ تمہارا باپ، جو تم سے محبت کرتا ہے اور اپنے  
 بھیجے ہوئے پیغمبروں کے ذریعے تمہیں حق کی راہیں دکھاتا ہے، یہ چاہتا ہے  
 کہ تم ذلیل و مظلوم بن کر جیو؟ کیا تمہارا عقیدہ یہ ہے کہ اللہ جو بادلوں سے  
 مینہ برساتا ہے، بچوں سے کھیت لگاتا ہے اور بچوں سے چل پیدا کرتا  
 ہے، یہ چاہتا ہے کہ تم بھوکے اور حقیر ہو، تاکہ تم میں سے صرف ایک آدمی  
 غرور و عظمت کی زندگی بسر کرے اور دنیا کی ہر لذت سے شاد کام ہو؟ کیا  
 تمہارا عقیدہ یہ ہے کہ سردی روح، جو بیوی سے محبت، اولاد سے ہمدردی اور  
 رشتہ داروں سے شفقت کا سلوک کرنا سکھاتی ہے، تم پر ایک بے رحم حاکم  
 مسلط کرتی ہے، جو تم پر ظلم ڈھاتا ہے اور تمہارے شب و روز کو اپنا

غلام بنالیتا ہے؛ کیا تمہارا عقیدہ یہ ہے کہ ناموس ازلی، جو نور حیات کو  
 تمہارے نزدیک محبوب بناتا ہے، تمہیں ایک ایسے عطیہ سے نواز رہا ہے،  
 جو موت کی تار کی کوتاہی سے نئے پسندیدہ بنائے؛ کیا تمہارا عقیدہ یہ ہے کہ  
 فطرت نے تمہارے جسموں میں جو قوتیں ودیعت فرمائی ہیں، وہ اس لئے ہیں کہ  
 تم کمزوری کے سامنے انہیں زین کر دو؟ نہیں تم ان چیزوں پر اعتقاد نہیں رکھتے۔  
 کیونکہ اگر تم ان پر اعتقاد رکھو تو خداوندی انصاف کی تکذیب کر گئے۔ حق کی  
 روشنی سے انکار کر دو گے، جو تمام انسانوں پر ضرور لگتا ہے۔ اچھا تو پھر وہ کیا  
 چیز ہے جس کی بنا پر تم اپنے نفس کے خلاف بے ایمانوں کا ساتھ دیتے ہو۔  
 اس مشیت خداوندی سے کیوں ڈرتے ہو جس نے تمہیں اس دنیا میں آزاد  
 بنا کر بھیجا؛ اور ناموس الہی کے خلاف باغیوں کی غلامی کا طوق اپنے گلے میں  
 کس لئے ڈالتے ہو؛ تم کس طرح خدا کے تمہارے طرف نگاہیں اٹھا کر اسے اپنا  
 باپ کہتے ہو اور پھر کمزور انسانوں کے سامنے گردن جھکا کر اسے اپنا  
 سرور تسلیم کرتے ہو؛ خدا کے بیٹے انسان کی غلامی پر کیسے رضا مند ہو سکتے  
 ہیں؛ کیا تمہیں مسیح نے اپنا بھائی کہہ کر نہیں پکارا تھا؛ پھر تم شیخ عباس  
 کو اپنا آقا کیوں کہتے ہو؛ کیا تمہیں مسیح نے حق اور روح کی روشنی میں

آزاد نہیں کرایا تھا۔ پیرامیر تمہیں ظلم و فساد کے لئے کیسے اپنا غلام بناتا ہے؟ کیا مسیح نے تمہارے سر آسمان کی طرف بلند نہیں کئے تھے، پھر تم انہیں زمین کی طرف کیوں جھکاتے ہو؟ کیا مسیح نے تمہارے دلوں میں روشنی نہیں ٹپکائی تھی۔ پھر تم انہیں تاریکی سے کیوں گرا بنا کر دیتے ہو؟

اللہ نے تمہاری روحوں کو اس زندگی میں تابناک شعلوں کی مثال بنا کر بھیجا ہے، جو معرفت سے پروان چڑھتی ہیں اور جن کا حسن شبِ روز کے اسرار کی تلاش و جستجو سے نکھرتا ہے۔ پھر تم انہیں تباہ و برباد کرنے کے لئے خاک میں کیوں ملاتے ہو؟ اللہ نے تمہارے ذہنوں کو بازو عطا کئے ہیں کہ تم ان کے ذریعے محبت اور آزادی کی فضا میں پرواز کرو۔ پھر تم انہیں اپنے ہاتھوں سے کیوں نوچتے ہو۔ اور کیڑے کوڑوں کی طرح زمین کی سطح پر کیوں رہتے ہو؟ اللہ نے تمہارے دلوں میں مساوات کے بیج ڈالے ہیں پھر تم کیوں انہیں دباؤ سے نکال کر چپان پر ڈالتے ہو کہ کتے نکل لیں اور ہوا کے جھونکے اڑائے جائیں؟ اللہ نے تمہیں بیٹے اور بیٹیاں عطا فرمائیں تاکہ تم حق کی راہوں کی طرف ان کی رہنمائی کرو۔ جو خود کے غموں سے ان کے سینوں کو لبریز کر دو اور زندگی کی حقیقی مسرت کو ایک گراں قدر

میراث کے طور پر، ان کے لئے چھوڑ جاؤ۔ پھر تم انہیں زما دے گاتھوں  
 میں مُردوں کی طرح چھوڑ کر، وطن میں بے وطن کر کے، دنیا کے سامنے  
 بد بخت و نامراد بنا کر کیوں مرجاتے ہو؟ کیا وہ باپ جو اپنے زنا و بیٹے کے  
 لئے غلامی کی میراث چھوڑتا ہے، اس باپ کی مثال نہیں ہے، جس کا بیٹا  
 اُس سے روٹی مانگے اور وہ اس کے بدلے اسے پتھر کا ایک ٹکڑا دیدے؟  
 کیا تم نے نہیں دیکھا کہ باغوں کی چڑیاں اپنے بچوں کو اڑنا سکھاتی ہیں۔ پھر  
 تم اپنے جگر گوشوں کو طوق و سلاسل میں جکڑے رہنے کی تعلیم کیوں دیتے ہو؟  
 کیا تم نے نہیں دیکھا کہ وادی کے پھول اپنے بچوں کو سورج کی حرارت کے  
 سہرہ دے دیتے ہیں، پھر تم اپنے بچوں کو سرد تارکی کے حوائے کیوں کرتے ہو؟“  
 غلیل تھوڑی دیر کے لئے خاموش ہو گیا، گویا اس کے افکار و جذبات  
 میں اتنی بالیدگی، اس قدر وسوسہ پیدا ہو گئی ہے کہ انہیں الفاظ کا جامہ نہیں  
 پہنایا جاسکتا۔ اس کے بعد وہی آواز میں اس نے کہا،

”یہ بات، جو ابھی تم نے میری زبان سے سُنی، وہی بات ہے، جس کی بناء  
 پر راہبوں نے مجھے نکالا تھا، اور یہ روح جسے تم اپنے دلوں میں کر دیتیں  
 لیتے محسوس کرتے ہو، وہی روح ہے جس نے میری خشکیں کسوا کر تمہارے

سامنے کھڑا کیا ہے۔ اب اگر تمہارے گناؤں کے سرور اور تمہارے گرجا کے پادری نے مجھ پر حملہ کیا بھی اور مجھے ارہبی ڈاکا تو میں شاد کام اور کامیابی مروں گا۔ اس لئے کہ تم پر اس حقیقت کو واضح کر کے جسے ظالم ناقابل معافی جرم سمجھتے ہیں، میں نے اپنے اور تمہارے پروردگار کی مشیت پوری کر دی۔

نبیل مصروف کلام تھا، اور اس کی بلند آواز میں ایک طعنیہ نغمہ تھا۔ جس کے اثر سے اسے تعجب سے دیکھنے والوں کے دلوں میں ایک بے بسی پیدا ہوئی تھی۔ اس غیر معمولی حیرت سے مشابہ، جو اندیشے کو یک لمخت آنکھیں مل جلانے پر جوتی ہے اور جس کی حلاوت سے ان عورتوں کے ذہن جھوم ہے تھے، جو اخلاک آلود آنکھوں سے اسے ٹھٹھکی باز دیکھ رہی تھیں۔ لیکن شمس عباس اور پادری ایسا غصہ سے کانپ رہے تھے۔ کانٹوں کے بستر پر پڑے جوڑی کی طرح بار بار پلو بدل رہے تھے۔ ان میں سے ہر ایک یہ چاہ رہا تھا کہ نوجوان کو تقریر سے روک دے۔ لیکن یہ امکان سے باہر تھا۔ کیونکہ وہ مجمع کو اس آسمانی قوت کے ساتھ مخاطب کر رہا تھا جو اپنے ارادہ کی بنا پر آندھی سے اور اپنی رقت کی بنا پر ہرج و مرج سے مشابہ تھی۔



جب خلیل نے اپنی بات ختم کر لی تو دو چار قدم پیچھے ہٹ کر راحیل اور مریم کے پاس کھڑا ہو گیا۔ فضا پر ایک گہرا سکوت چھا پایا ہوا تھا۔ گریا اس کی روح نے بھی، جو اس وسیع کمرہ کے ہر گوشہ میں منڈلا رہی تھی دیہاتیوں کی بصیرت کو ایک دور دراز مقام کی طرف پھیر دیا ہے اور شیخ اور پادری کی روحوں سے ٹکراوارادہ کی ساری قوتیں چھین کر انھیں ان کے مضطرب دلوں کی پچھا پڑیوں کے سامنے لڑتے لڑتے کانپتے کھڑا کر دیا ہے۔

اس وقت شیخ عباس کھڑا ہوا تھا۔ اس کے غم وصال سکڑ گئے تھے۔ اور چہرے پر زردی چھا گئی تھی۔ گھٹتی ہوئی آواز میں اپنے گرد دکھڑے ہوئے لوگوں کو اس نے لٹکایا۔

”کتنا باتیں کیا ہو گیا ہے، کیا تمہارے دل زہرا لود ہو چکے ہیں اور زندگی تمہارے جسموں میں جامد ہو کر رہ گئی ہے کہ تم اس کافر کو جو مذہب اور حکومت کا مذاق اڑا رہا ہے، پکڑ کر ٹکڑے ٹکڑے نہیں کر ڈالتے۔ کیا اس شیطان کی روح نے تمہاری روحوں کو گھیر لیا ہے اور اپنے جہنمی طاس سے تمہارے بازوؤں کو جکڑ دیا ہے، جو تم اسے پس کر نہیں رکھ دیتے۔“

یہ کہہ کر تلوار کھینچی جو اس کے پہلو میں تھی، اور نوجوان پچھپٹا کہ اس کا کام

تمام کرچے۔ لیکن مجھ میں سے ایک قوی پہل شخص آگے بڑھا اور جیسے لہجہ میں کہا:  
 ”اپنی تلوار بنیام میں کر لیجئے۔ کیونکہ تلوار کا بدلہ تلوار سے دیا جاتا ہے۔“  
 ”شیخ عباس کانپ اٹھا۔ تلوار اس کے ہاتھ سے پھوٹ گئی اور وہ چلتا:  
 ”کیا کمزور نوکر اپنے آقائے ولی نعمت کی مزاحمت کر سکتا ہے؟“

اُس نے جواب دیا:

”نیک خدام اپنے آقا کے مظالم اور شراغیزیوں میں اس کا ساتھ نہیں  
 دیتا۔ اس نوجوان نے سوائے حق کے کچھ نہیں کہا، اور جو کچھ ہمارے سامنے  
 بیان کیا ہے وہ سب حقیقت پر مبنی ہے!“  
 دوسرا شخص آگے بڑھا اور بولا:

”اس نوجوان نے کوئی بات ایسی نہیں کہی، جس کی بناء پر اسے سزا  
 دی جائے، پھر تم اسے کیوں ستم کا نشانہ بناتے ہو؟“  
 ایک عورت کی آواز بلند ہوئی:

”اس نے مذہب کو برا بھلا کہا، نہ خدا کے نام کی توہین کی۔ پھر تم  
 اسے کافر کیوں کہتے ہو؟“

یہ سن کر راجل کو بھی جرات ہوئی اور اس نے بھی آگے بڑھ کر کہا:

”اس نوجوان نے جو کچھ کہا ہے ہماری زبان سے کہا ہے، اس نے ہماری  
منظوری کی توجہ جانی کی ہے۔ اس لئے اگر اس کے ساتھ کوئی زیادتی کرے گا تو  
وہ ہمارا دشمن ہوگا!“

شیخ عباس نے دانت پیستے ہوئے راحیل سے کہا:

”کیہنی بیوہ! تجھے بھی سرکشی کی ہمت ہوگئی۔ کیا بھول گئی کہ آج سے پانچ برس  
پہلے مجھ سے بے عادت کرنے کے جرم میں، تیرے شوہر کا کیا حشر ہوا تھا؟  
یہ سن کر راحیل دفعۃً چونک پڑی اور اس شخص کی طرح شدتِ درد  
سے کانپنے لگی، جیسے خوفِ ناک راز معلوم ہو گیا ہو۔ مجمع کی طرف منہ مبہور ہو کر  
اس نے بلند آواز سے کہا:

”تم نے سنا: قاتلِ غصہ سے بے آپے ہو کر اپنے جرم کا اقبال کر رہا ہے۔  
کیا تمہیں یاد نہیں کہ میرا شوہر کھیت میں معقول پایا گیا تھا۔ تم نے قاتل کا لاکھ  
کھیر لگایا، لیکن وہ نہ ملا۔ اس لئے کہ اس چار دیواری میں روپوش تھا، کیا تمہیں  
یاد نہیں کہ میرا شوہر ایک ہمارے درمزد تھا؟ کیا تم نے اسے شیخ عباس کی مکاریوں کا  
ذکر کرتے، اس کی بد اعمالیوں کا بھانڈا پھوڑتے، اور اس کی سنگ دلی کے  
خلاف بغاوت کرتے نہیں سنا؟ دیکھو! خدا نے تمہارے پڑوسی اور جانی کے قاتل

کے چہرہ سے پردہ اٹھا کر اسے تمہارے سامنے کھڑا کر دیا ہے۔ اسے دیکھو اس کا جوہم اس کے نزدیک چہرہ پر رکھا ہوا ہے۔ دیکھو وہ کس قدر مضطرب اور بے چین ہے۔ غور سے دیکھو اس نے اپنا چہرہ ہاتھوں سے چھپا رکھا ہے، اس نے کہ اس کی نگاہ تمہاری آنکھوں پر نہ پڑ جائے، جو اس پر حجبی ہوئی ہیں۔ دیکھو! طاقت و رافقا پہلی ہوئی ٹٹنی کی طرح کانپ رہا ہے۔ دیکھو! عظیم الشان سرکار تمہارے سامنے گنہگار غلام کی طرح لرزہ بر اندام ہے۔ توقع کے خلاف اللہ نے اس قاتل کے راز فاش کر دیئے، جس سے تم خوف کھاتے ہو اور تمہیں اس روح کی شرارتوں سے آشنا کر دیا جس نے مجھے تمہاری عورتوں میں بیوہ بنا دیا اور میری بیٹی کو تمہاری اولاد میں تھیم!

راہیل پکار پکار کر فریاد کر رہی تھی۔ اس کے انفاذ عیسیٰ کی طرح شیخ عباس کے سر پر ٹوٹ ٹوٹ کر گر رہے تھے۔ لوگوں کی چیخیں اور عورتوں کی آہیں آگ اور گندھک کے شعلوں کی طرح اس کے دماغ کے گرد بھڑک رہی تھیں کہ پادری اٹھا اور شیخ کا ہازو پکڑ کر اسے کمرسی پر بٹھا دیا۔ اس کے بدنم غصہ سے لرزتی ہوئی آواز میں خادموں کو حکم دیا:

”اس عورت کو پکڑ لو جو تمہارے سردار پر جھوٹا الزام لگا رہی ہے

اور اس کافر نوجوان کے ساتھ اسے بھی گھسیٹ کر تارکک کو کھڑی میں ڈال دو  
جو کوئی کتیں ایسا کرنے سے باز رکھے گا وہ جرم میں ان دونوں کا شریک  
سمجھا جائے گا اور ان کی طرح مقدس کلیسا کے داخلہ سے محروم ہو جائے گا۔

خادم اپنی جگہ سے نہ ہٹے، نہ کاہن کے احکام کی انہوں نے پروا کی،  
بلکہ بے حس و حرکت کھڑے مشکلیں کے ٹھیل اور راحیل و مریم کو تکلی باندھے  
دیکھتے رہے، جو خلیل کے دائیں بائیں اس طرح کھڑی تھیں گویا دو بازو ہیں،  
جنہیں اس نے پرواز کرنے اور بادلوں تک پہنچنے کے لئے کھولا ہے۔

کاہن نے کہا، اس حالت میں کہ اس کی ڈاڑھی غصہ اور نفرت سے  
تاپ رہی تھی:

”کلیڈ! کیا تم اپنے آفت کی رحمت و برکت اور فضل و کرم سے انکار  
کرتے ہو۔ ایک مجرم اور کافر نوجوان اور ایک جھوٹی اور بیکار عورت کی خاطر  
اس کے حکم سے سرتابی کرتے ہو؟“

ایک خادم نے جو عمر میں سب خادموں سے بڑا تھا، کہا:

”بھم روٹی اور تھکانے کے عوض شیخ عباس کی خدمت کرتے تھے۔

اس کے زرخیز غلام کبھی نہ تھے۔“

ہے کہا اور اپنی وردی اور سر کی شال اٹھا کر شیخ عباس کے سامنے رکھ دی۔ پھر کہا:

”میں ان حقیر چیتھڑوں سے اپنے جسم کو آسائش پہنچانا نہیں چاہتا جس کی دھبر سے میری روح قاتل کے گھر میں مبتلائے عذاب رہے!“  
اور سب خادموں نے بھی اس کی تقلید کی اور کسانوں کے گروہ سے چلے۔ اب ان کے چہروں پر آزادی کی روشنی تھی۔

جب پاوری ایسا س نے یہ رنگ دیکھا اور محسوس کر لیا کہ اس کا جھوٹا اقتدار ختم ہو چکا ہے، تو اس گھڑی کو بُرا بھلا کہتا ہوا اس جگہ سے چلا گیا۔ بس میں خلیل نے گاؤں کی طرف رُخ کیا تھا۔

اس وقت مجمع میں سے ایک شخص آگے بڑھا اور خلیل کی رسیاں کھول دیں۔ پھر شیخ عباس کی طرف دیکھا جو بے جان جسم کی طرح کُرسی پر پڑا ہوا تھا۔ عزم و ارادہ سے پُر ہجے میں اس نے شیخ کو مخاطب کیا:

”جس نو بھوانی کو گرفتار کر کے تم نے اس سے بلایا تھا کہ ایک گنہگار مجرم کی طرح اسے اپنے حکم کا نشانہ بناؤ، اس نے ہلے دلوں کو روشن کر دیا اور بصیرتوں کو حق و سزا کی راہوں کی طرف پھیر دیا، اور وہ بد قسمت یہ وہ جسے

تم جھوٹی اور بہکار کتے ہو۔ اس نے ہم پر وہ خوف ناک راز کشف کر دیا، جو  
 پانچ سال تک ہماری نگاہوں سے چھپا رہا۔ ہم یہاں سے لئے دوڑے  
 دوڑے آئے تھے کہ بے خطا کو سزا دیں اور انصاف پسند پر ظلم ڈھائیں۔ لیکن  
 اب کہ ہماری آنکھیں کھل گئی ہیں اور خدا نے تیرے پوشیدہ جرائم اور دردناک  
 مظالم ہم پر ظاہر کر دیئے ہیں، ہم تجھے تنہا چھوڑتے ہیں اور تجھ سے کوئی باز پرس  
 نہیں کرتے۔ تیری انسانیت سوز حرکتوں کو نظر انداز کرتے ہیں اور تجھ سے کوئی  
 شکایت نہیں کرتے تجھے خدا کی مرضی پر چھوڑ کر تجھ سے الگ ہوتے ہیں۔  
 اس وقت اس وسیع کمرے میں مرد اور عورتوں کی آوازیں بلند ہوئی،  
 کوئی کہہ رہا تھا:

”آؤ! ہم اس گناہوں سے بھرے ہوئے مقام سے نکل جائیں اور اپنے  
 اپنے گھروں کی راہ لیں!“  
 کوئی پتہ نہ رہا تھا۔

”آؤ! اس فوجواں کے ساتھ راتیل کے مقام پر چلیں اور وہاں اس کی  
 تسلی بخش حکمت اور شیریں اقوال سنیں!“  
 کوئی بند آواز سے کہہ رہا تھا:

ہمیں خلیل کی مرضی پر عمل کرنا چاہتے۔ وہ ہماری ضرورتوں کو خوب جانتا ہے اور ہمارے مطالبات کو ہم سے بہتر سمجھتا ہے؟  
کوئی راستے زنی کر رہا تھا:

° اگر ہم انصاف چاہتے ہیں تو کل ہمیں امیر امین کے پاس جانا اور شیخ عباس کے جرم سے اُسے مطلع کر کے مطالبہ کرنا چاہئے کہ اسے سخت سزا دی جائے! "

کوئی بیخ رہا تھا:

° ہمیں چاہئے کہ امیر کی خدمت میں حاضر ہوں اور گزارش کریں کہ اس گاؤں میں خلیل کو اپنا نایعہ بنائیں!  
کوئی کہہ رہا تھا:

ہمیں اسقف سے پادری ایاس کی شکایت کرنی چاہئے کہ وہ شیخ کے تمام اعمال میں اس کا شریک ہے!

چاروں طرف سے یہ آوازیں اُٹھ رہی تھیں اور برتن زنا رتیروں کی طرح بے قرار شیخ کے سینہ میں پیوست ہو رہی تھیں کہ خلیل نے اپنا ہاتھ اٹھایا اور اشارے سے مجھے کو خاموش کر کے کہا:



”بھائیو! دیکھو اور سوچو! میں تمہیں اپنی محبت کا واسطہ دیتا ہوں کہ جلدی نہ کرو اور امیر کے پاس نہ جاؤ، وہ شیخ کے کبھی باز پرس نہ کرے گا۔ اس لئے کہ درندے ایک دوسرے کو نہیں پھاڑتے۔ اس وقت سے کامیابی کی شکایت کرنی بھی بے سود ہے کیونکہ وہ جانتا ہے کہ اس طرح اس کا پنا گھر برباد ہوتا ہے۔ اور امیر سے یہ گنہگار ش بھی نہ کرو کہ وہ مجھے اس ٹکاؤں میں پنا امیر مقرر کرے کیونکہ امانت دار خادم بے ایمان آقا کی اعانت نہیں کر سکتا۔ اگر میں تمہاری محبت اور توجہ کے لائق ہوں تو مجھے اپنے ساتھ رہنے کی اجازت دو تاکہ میں زندگی کے گرم دہرہ میں تمہارے ساتھ شرکت کر دوں، اور کھیت کے کام کاج اور نگہ ر کے آرام و راحت میں حصہ گیر ہوں۔ کیونکہ اگر میں تمہیں میں سے ایک نہ ہوا تو ان فریب کاروں کی مثال ہوں گا جو فضیلت کا لباس پہن کر بد معاشیاں کہتے ہیں۔ اب کہ کلہاڑی درخت کی جڑ پر رکھ دی گئی ہے، آؤ! شیخ عباس کو اس خدا کے دہرہ میں جس کا مورخ بڑے اور بجلے دونوں کے لئے چمکتا ہے، خود اس کے ضمیر کی عدالت میں کھڑا ہوا چھوڑ کر یہاں سے چلیں؟“

یہ کہہ کر وہ اس جگہ سے روانہ ہو گیا۔ مجمع اس کے پیچھے پیچھے تھا۔ گویا

اس کی شخصیت میں ایک قوت تھی، کہ جس طرف رُخ کرتی، نگاہیں خود بخود  
 اُوھر چھڑ جاتیں۔ اب وہاں شیخ عباس مندم قلعہ کی مثال بالکل اکیلا رہ گیا۔  
 وہ شکست خوردہ سپہ سالار کی طرح دروے مضطرب تھا۔ جب یہ عجیب گرجا کے  
 میدان میں پہنچا، تو چاند شفق کے پیچھے سے طلوع ہو رہا تھا اور اپنی سپین  
 شعاعیں آسمان پر بکھیر رہا تھا۔ خلیل نے مڑ کر دیکھا، اس کی نگاہیں مردوں اور  
 عورتوں کے چہروں پر پڑیں جو اُسے اس طرح ملک رہے تھے جیسے بھڑکی اپنے  
 چہرہ اپنے کو ٹکاتی ہیں۔ اس کی روح میں ایک جوش پیدا ہوا۔ گویا اُن غریب  
 دیہاتیوں میں اسے مفہوم قوموں کی تصویر نظر آرہی ہے، اور جی ہوئی برف  
 سے دھکی ہوئی پھوٹی پھوٹی جھونپڑیوں میں ذلت و بے کسی سے بھرپور ملک کا  
 عکس دکھائی دے رہا ہے۔ وہ کھڑا ہو گیا، اس پیغمبر کی طرح جو قوموں کی آہ و فغاں  
 سُنتا ہے۔ اس کے خندہ خال متغیر ہو گئے اور آنکھوں میں دست پیدا ہو گئی۔  
 گویا اس کی روح مشرق کی تمام قوموں کو ان وادیوں میں غلامی کی زنجیروں  
 کو گھسیٹتو دیکھ رہی ہیں۔ اس نے اپنے ہاتھ آسمان کی طرف اٹھائے اور بلند  
 آواز میں، سوز و جوش کی گڑ گڑاہٹ سے مشابہ تھی، چلایا:  
 ”اے آزادی کی دیوی! ہم ان بستیوں کی گہرائیوں سے تجھے پکار رہے ہیں۔

ہماری سُن اس تاریکی کے ہر گوشے سے ہمارے ہاتھ تیزی طرٹ اُٹھ رہے ہیں۔  
 اُنہیں دیکھو! برف کے ان تودوں پر ہم تیرے سامنے سرسجود ہیں، ہم پر  
 رحم کر! تیرے پُر غفلت دربار میں ہم اپنے آبا و اجداد کا وہ لباس پھیلائے  
 کھڑے ہیں، جو ان کے خون میں تر تر ہے۔ لپٹے شور کو ان تجرّوں کی مٹی سے گواہ بنا رکھے  
 کھڑے ہیں، جن میں ہمارے بزرگوں کی ہڈیاں دفن ہیں۔ وہ عواہیں سنے  
 کھڑے ہیں، جو ان کے گلجھوں میں پیوست ہوئی تھیں۔ وہ نیزے بلند کئے  
 کھڑے ہیں، جنہوں نے ان کے سینے چاک کئے تھے، اور وہ زنجیریں ٹکائے  
 کھڑے ہیں جنہوں نے ان کے پاؤں کو مجروح کیا تھا۔ ہمارے لبوں پر بھی وہی  
 فریادیں ہیں، جنہوں نے ان کے گلے بھاڑ دیئے تھے، ہماری زبانوں پر بھی  
 وہی نوحے ہیں، جنہوں نے ان کے قید خانوں کی تاریکی کو اور زیادہ وحشت ناک  
 بنا دیا تھا۔ اور ہمارے دلوں سے بھی وہی دعائیں نکل رہی ہیں جو اُن کے  
 دل کی درد آفرینیوں سے نکلتی تھیں۔ اُسے آزادی کی دیوی! ہماری پکار پر  
 کالان دھر اور ہماری التجا کو شرفِ قبولیت عطا فرما! — غل کے منہج  
 سے لے کر فرات کے دہانے تک تیرے حصول کے لئے بزرگوں کی فریادیں، دُشمن  
 کی ہیچ و پکار کے ساتھ بلند ہو رہی ہیں۔ جسیہِ مرہ کے اطراف سے لے کر

لبنان کے قلب تک موت کی ستم آرائیوں سے لرزتے کاپٹے ہاتھ تیری طرف  
 بڑھ رہے ہیں، اور خلیج فارس کے ساحل سے لے کر صحرا کے دھنوں تک گھبھے  
 ہوئے دلوں سے بھری ہوئی آنکھیں تیری طرف اٹھ رہی ہیں، اسے آنا دی!  
 ہماری طرف توجہ کر اور نہیں دیکھ! — ذلت و محتاجی کے سائے میں کھڑی  
 ہوئی جمہوریتوں کے گوشوں میں تیرے سامنے سینے کوٹے جاتے ہیں، جہالت  
 و نادانی کی تاریکی سے اٹے ہوئے مکانات کی غلاؤں میں دل تیرے قدموں  
 پر ڈسے جاتے ہیں۔ اور جبر و استبداد کی کہ میں لپٹی ہوئی عمارتوں — کے  
 گرد و پیش رو میں تیرے حضور فریاد کرتی ہیں، اسے آزادی یہ سب کچھ دیکھ اور  
 ہم پر رحم کھا! — اسکوئوں اور مدرسوں میں تجھے نامراد جوانی پکا رہی  
 ہے۔ مسبدوں اور کلیساؤں میں فراخاموش کردہ کتاب تیری طرف جھک رہی  
 ہے۔ عدالتوں اور مجلسوں میں مثل قانون تجھ سے فریاد کر رہا ہے، ہم کو لے  
 آنا دی اور ہمیں نجات دلا! ہمارے تنگ و تاریک بازاروں میں تاجرانہ اپنی  
 زندگی فروخت کرتا ہے۔ تاکہ اس کی قیمت مغربی واکروں کے حوالے کرے،  
 اور کوئی نہیں جو اسے سمجھائے، ہمارے قحط زدہ کھیتوں میں کسان اپنے  
 ٹانگوں سے زمین کھودتا اور اس میں اپنے دل کے بیج بوتا ہے۔ اسے اپنے

آنسوؤں سے سیختا ہے، لیکن کانٹوں کے سوا کچھ حاصل نہیں کرتا اور کوئی نہیں جو اُسے بتائے، ہمارے چیل میڈانوں میں بدونگے پاؤں اور ننگے بدن بھوکا پیاسا چلتا ہے اور کوئی نہیں جو اس پر مہربانی کرے، اپنی زبان کو خشک کرے۔  
اسے آزادی آ اور ہمیں بتا!

ہماری بھیڑیں گھاس اور پھولوں کی بجائے کانٹے اور گڑھرو چرتی ہیں۔  
ہمارے بچے جو اُن کی بجائے درخت کی جڑیں چباتے ہیں، ہمارے گھوڑے جو کُن بجائے سوکھی شاخیں کھاتے ہیں، جلدی آئے آزادی! اور ہمیں آزاد کر! اُتار  
ابتدائے آفرینش ہی سے رات کی تاریکیاں ہماری ردحوں پر مسلط ہیں۔ آخر  
صبح کب تک ہوگی؟ ہمارے جسم ایک قید خانہ سے نکل کر دوسرے قید خانہ  
میں چلے جاتے ہیں اور قومیں ہم پر ہنستی ہمارے پاس سے گزر جاتی ہیں۔ آخر  
ہم قوموں کی ہنسی کب تک برداشت کریں، ہماری گردنیں ایک بھاری  
جوتے سے چھوٹ کر اس سے بھاری جوتے میں دب جاتی ہیں اور دنیا کی  
قومیں ہمیں دوسرے دیکھ کر ہم پر تھمتے لگاتی ہیں، آخر ہم کب تک قوموں کے  
قہقروں پر صبر کریں؟ ہمارے پاؤں ایک زنجیر سے نکل کر دوسری زنجیر میں  
پھنس جاتے ہیں، اور زنجیریں تم ہوتی ہیں، نہ ہم انہیں کاٹ سکتے ہیں۔

آخر ہم کب تک جیئں — !

مصریوں کی غلامی سے بے کربا بل کے قید و بند تک، ایران کی ٹکڑی  
تک، یونان کی خدمت گاری تک، روم کے استبداد تک، مغلوں کے مغالم  
تک، فرنگیوں کی طمع کاری تک — آخر ہم جا کس طرف رہے ہیں ؟ اور  
آخر اس دشوار گزار راستہ کا خاتمہ کب تک ہوگا ؟

فرعون کی گرفت سے بے کمر بنو نصر کے چنگل تک، سکندر کے ناخوں  
تک، ہیرودس کی تلواروں تک، نیرو کے پنجوں تک، شیطان کے دانتوں  
تک — آخر اب ہم کس کے ہاتھ کی طرف جا رہے ہیں ؟ اور آخر ہم موت  
کے قبضہ میں کب تک پہنچیں گے کہ عدم کے سکون سے راحت اندوز  
ہوں ؟

لوگوں نے اپنے دیوتاؤں کی تعظیم و تکریم کے لئے، ہمارے بازوؤں  
کی ہمت سے جہل اور خیالات کدے بنائے۔ امن فحشیوں اور قلعوں کی  
تعمیر کے لئے ہماری مچٹیوں پر مٹی اور پتھر لاوے، جو ان کی حفاظت کر سکیں،  
انہوں نے ہمارے جسموں کی قوت سے ہر اہم نصب کئے تاکہ ان کا نام ہمیشہ  
کے لئے باقی رہے ! آخر ہم کب تک محل اور جو طیاں بناتے اور خود غاروں

اور جھوٹریوں میں پناہ لیتے رہیں گے، کب تک ان کے منگے اور خزانے  
بھرتے اور خود ہنس اور گدنا کھاتے رہیں گے؟ کب تک ان کے لئے  
ریشم اور اونی بنی اور خود ٹاٹ اور گدڑیاں پہنتے رہیں گے۔

انہیں کی خباثتوں اور مکاریوں سے گھر گھر میں بھوٹ پڑ گئی۔ خاندان  
ایک دوسرے سے بیگانہ ہو گئے اور قبیلے آپس میں لڑنے مرنے لگے! آخر  
ہم کب تک اس بے رحم بگودے کے سامنے لاکھ کے ڈھیر کی طرح اڑتے  
اور اس ستری ہوئی لاش کے پاس بھوکی پر بھائیوں کی طرح گسٹم گستا  
ہوتے رہیں۔

انہیں کے تاج و دیہیم کی حفاظت کے لئے، ہاں! انہیں کے اطمینان  
قلب کے لئے، دُرُزّی عرب کے خلاف مسلح ہو گیا۔ شیعی، سُنی سے لڑنے  
پر کمر بستہ ہو گیا۔ کُردی بد و کُفر بج کرنے پر آمادہ ہو گیا اور احمدی عیسائی  
سے مقابلہ کرنے پر تیار ہو گیا۔ آخر ماں کے سینہ پر ایک بھائی دوسرے  
بھائی سے کب تک لڑتا رہے گا؟ محبوب کی قبر کے پہلو میں ایک ہمسایہ  
دوسرے ہمسائے کو کب تک ڈراتا رہے گا اور خدا کی آنکھوں کے سامنے  
ایک اسلامی فرقہ اور اسماعیلیہ سے قتل و غارت ہے اور شام کے کومانی حصہ میں آباد ہے۔ (موت)

صلیب، ہلال سے کب تک دور رہے گی؟

اے آزادی! ہماری پکار پر کان دھرا اور سن! اے زمین کے باشندوں  
کی ماں! ہماری حُرّت رُخ کر اور دیکھ! ہم تیرے سوتیلے بچے نہیں ہیں۔ ہم  
میں سے کسی ایک فرد کی زبان سے کلام کر کہ خشک گھاس چوس ایک ہی  
چٹکاری سے جھڑک اُٹتے ہیں، اپنے بازوؤں کی پھر پھڑپھڑ سے، ہم میں  
سے کسی ایک مرد کی روح کو بیدار کر دے کہ بادل کے ایک ہی ٹکڑے سے  
بھلی نمودار ہوتی ہے، اور آئینِ واحد میں وادی کی خلاؤں اور پہاڑ کی چوٹیوں  
کو روشن کر دیتی ہے۔ اپنے غم و بہت سے ان سیاہ بادلوں کو چھانٹ  
دے اور بھلی کی طرح گورگہ منہ خنکی کی طرح ان شاہی تختوں کے پایوں کو منہدم  
کر دے جو خون اور آئسٹوؤں میں ڈوبے ہوئے ہیں۔ بیڑیوں اور کھوپریوں پر قائم  
ہیں، اور جہی پرنسکیوں اور رشوت کی آمدنی کا سونا چڑھا ہوا ہے۔ — !!

”سن! اے آزادی! دم کر! اے بیتحزب کی بیٹی! ہمیں نجات دلا۔ اے  
رومۃ العکبرنی کی بہن! ہمیں آزاد کر۔ اے موسیٰ کی رفیقہ! ہماری احاطہ کر!  
اے محمد کی محبوبہ! ہم میں سوچو بوجھ پیدا کر۔ اے مسیح کی دلہن! ہمارے  
دلوں کو طاقت و عطا فرما کہ ہم زندہ رہ سکیں، یا ہم یہ ہمارے دشمنوں کی



گرفت اور شدید کدوے کہ ہم مہمانیں اور اس عذاب سے چھوٹ کر آرام و راحت کی آغوش میں پہنچ جائیں :-

خلیل اللہ سے فریاد کر رہا تھا اور کسانوں کی آنکھیں اُس پر جھٹی ہوئی تھیں۔ ان کے جذبات اس کی آواز کے غم کے ساتھ اُبل رہے تھے۔ ان کی رو میں اس کے سامنے کے ساتھ پروا نہ کر رہی تھیں اور ان کے سینے اس کے دل کی دھڑکنوں کے ساتھ دھڑک رہے تھے۔ گویا اس وقت خلیل کی ان لوگوں میں وہی حیثیت تھی جو جسم میں روح کی ہوتی ہے۔ دعا ختم کرنے کے بعد وہ ان کی طرف متوجہ ہوا اور پُرسکون لہجہ میں کہنے لگا :

”آج کی رات نے میں شیخ عباس کے مکان میں اس نئے یک جا کیا تھا کہ ہم دن کی روشنی دیکھ لیں اور مظالم نے ہمیں غنڈی فضا کے سامنے اس نئے کھڑا کیا تھا کہ ہم ایک دوسرے کے دست ہو کر چڑیا کے بچوں کی طرح سرمدی روح کے بازوؤں سے جمع ہو جائیں۔ چنانچہ اب چاہئے کہ اپنے اپنے بستروں میں جا کر اس امید میں سو جائیں کہ صبح اپنے بھائیوں سے ملیں گے :-“

یہ کہا اور راحیل و مریم کے پیچھے پیچھے ان کی جھونپڑیوں کی طرف روانہ ہو گیا۔ اُس کے بعد جیڑ چھٹ گئی اور ہر شخص اپنے اپنے گھر کی طرف چلا گیا، اُن حضروں

پر غور کرتے ہوئے، جو اس نے دیکھی اور سُنی تھیں اور ایک نئی زندگی کے آثار  
حسوس کرتے ہوئے، جو اس کے باطن میں بیدار ہوئی تھی۔

ابھی ایک گھنٹہ بھی نہ گزرنے پایا تھا کہ بھوپتريوں کے چراغ گل ہو گئے۔  
خاموشی نے اپنی چادر اس گاؤں پر ڈال دی اور خوابِ شیخ عباس کی روح کو  
پھوڑ کو جو رات کی پر بھائیوں کے ساتھ جاگ رہی تھی، اپنے گناہوں کے  
سامنے کانپ رہی تھی، اور اپنے دوسروں کے چنگل میں بے بس پڑی تھی۔ کمانوں  
کی دھجوں کو ایک ارنجِ داعیِ علمیِ عالم میں سے گئے۔

( ۸ )

دو مہینے گز گئے، اور غلیل برابر اپنی روح کے اسرار سے دیہاتیوں کے  
 دلوں کو آشاکر کرتا رہا۔ ان کے حقوق و واجبات کے نازک پہلو ہر روز اُن  
 سے بیان کرتا رہا، لاپچی ماہیوں کی زندگی کا نقشہ ان کے سامنے کھینچتا رہا۔  
 ظالم حاکموں کے واقعات اُن کے سامنے دہراتا رہا، اپنے اور اُن کے  
 جذبات میں ایک قوی رابطہ پیدا کرتا رہا، جو اُن سرمدی قوانین سے مشابہ تھا۔  
 جن کی خصوصیات ہیں کہ ایک جسم کو دوسرے جسم سے باندھ دیتے ہیں۔  
 کسان ان کی باتیں سُن کر اس طرح خوش ہوتے، جیسے پیاسا کھیت میدان  
 برسنے سے خوش ہوتا ہے، اور تنہائی کے لمحوں میں اس کی باتوں کو دُہرا دُہرا کر

اس کے مقاصد کی روح کو اپنی محبت کے جسم کا لباس پہناتے، وہ پادری ایسا س سے بالکل بے خوف و بے پروا تھے، جو اپنے حلیف شیخ عباس کا جرم ظاہر ہونے کے بعد سے، ان کے پاس آنے جانے لگا تھا۔ اب وہ اُن سے ایسی نرمی سے پیش آتا، جیسے موم۔ حالانکہ اس سے پہلے وہ سنگ مرمر سے بھی زیادہ سخت تھا۔

لیکن شیخ عباس کی روح کو ایک ایسا عارضہ لاحق ہو گیا تھا، جسے جنون سے تعبیر کیا جاسکتا ہے۔ چنانچہ وہ اپنے مکان کے کمرہ میں قیدی چھتے کی طرح گشت کرتا اور اپنے خادموں کو بلند آواز سے بلاتا۔ لیکن دیواروں کے سوا کوئی اُسے جواب نہ دیتا۔ وہ گونگنا گونگنا کر اپنے آدمیوں کو پکارتا، لیکن کوئی نہ آتا۔ سوائے اس کی غریب بیوی کے، جسے اس کی اُن بد مزاجیوں نے وقت سے پہلے بڑھیا بنا دیا تھا، جو ظلم و جور کی شکل میں بے مایہ کسانِ برداشت کرتے تھے۔ جب رمضان کا مہینہ آیا اور فطرت نے اُمید بہار کا اعلان کیا تو موسم سرما کے بگولوں کے ساتھ شیخ عباس کی زندگی بھی ختم ہو گئی۔ وہ ایک خوفناک اور درد انگیز نزع کی کھلکھل میں مبتلا ہو کر مرآء اور اس کی روح اپنے اعمال کے پشاور کو ساتھ لے کر پرواز کر گئی، تاکہ اس تخت کے سامنے عیاں جا کھڑی ہو،

جس کے وجود کو ہم محسوس تو کرتے ہیں مگر دیکھ نہیں سکتے۔  
 کسانوں میں اس کی موت کے متعلق مختلف رائیں تھیں، چنانچہ کوئی کہتا،  
 ”اس کی عقل جاتی رہی تھی اور دیوانگی کی حالت میں مرا ہے!“  
 اور کوئی کہتا،

”اپنے مرتبہ سے گرنے کے بعد مایوسی نے اس کی زندگی کو مسموم کر دیا  
 اور اس نے خودکشی کر لی!“

لیکن وہ عورتیں جو تعزیت کے لئے شیخ عباس کی بیوی کے پاس گئی تھیں۔  
 انہوں نے واپس آکر اپنے شوہروں کو بتایا کہ ”خوفِ دہشت سے مرا ہے۔  
 آدمی رات گئے سحان کی روحِ خون میں تھڑے بوئے کپڑے پہنے اس کے  
 سامنے آتی اور نہایت بے رحمی و نفرت کے ساتھ اسے اس مقام پر بے جاتی تھی  
 جہاں سحان پانچ برس پہلے مقتول پایا گیا تھا۔“

---

اپریل کے ہمارے فرس جینے نے اس گھاؤں کے باشندوں پر اس محبت  
 کا راز فاش کر دیا، جو خلیل اور راحیل کی بیٹی مریم کے دلوں میں پوشیدہ  
 تھی، ان کے چہرے خوشی سے چمک اُٹھے، اور دل و فہمِ سرست سے تلچنے

گئے۔ اب انہیں: سن نوجوان کے چلے جلتے کاخوت نہ رہا، جس نے اُن کے  
 دلوں کو بیدار کر کے ایک ایسے دائرہ میں پہنچا دیا تھا، ہوائی کے مرکز کے اعتبار  
 سے کہیں وسیع اور بڑھ چکا۔ وہ ایک دوسرے کو مبارک باد دیتے کہ  
 نوجوان اُن میں سے ہر ایک کا قریبی ہمسایہ اور محبوب و انا ہو گیا تھا۔  
 جب فصل کاٹنے کا زمانہ آیا، تو کسان کھیتوں میں گئے اور اناج خرموں  
 کی شکل میں جمع کیا۔ اب شیخ عباس وہاں نہ تھا۔ جوان کاغذ ان سب صحیفین کو  
 اپنے گودام بھرتا۔ بلکہ ہر ایک کسان اس کھیت کی پیداوار کا خود مالک تھا۔  
 جو اس نے بویا جوتا تھا۔ چنانچہ اس فصل میں ساری جھونپڑیاں گئیوں، جوار  
 شراب اور تیل سے بھر رہے ہو گئیں۔

خیل اب بھی کسانوں کے رنج و راحت میں حصہ لیتا رہا، اور غم  
 بھج کرنے، انگور دس کا دس چوڑنے اور چل توڑنے میں ان کا ساتھ دیتا  
 رہا۔ اب اس گاؤں میں کوئی نہ تھا، جو محبت اور گرم جوشی کے سوا کسی  
 پر فوقیت جتاتا ہو۔

اس وقت سے لے کر آج تک اس گاؤں کا ہر کسان خوشی خوشی  
 اُس کھیت کی پیداوار حاصل کرتا ہے، جس پر اس نے اپنی محنت صرف

کی ہے اور اطمینان سے اُس باغ کے پھل جمع کرتا ہے، جسے اُس نے اپنی قوت بازو سے سینچا ہے، اب زمین اس شخص کی ملکیت ہے، جو اُسے بوئے، اور باغ اس شخص کا عقد ہیں، جو اُنہیں لگائے، اور ان کی نگرانی کرے۔

اور اب کہ اس واقعہ کو گزرے پچاس برس ہو چکے ہیں اور بیداری نے اہل لبنان کی آنکھیں کھول دی ہیں۔ جب کوئی مسافر صوبہ کے جنگل کی طرف جانے والی سڑک پر سے گزرتا ہے، تو کھڑا ہو جاتا ہے، اور اس گھاؤں کی خوبیوں کو غور سے دیکھنے لگتا ہے، جو وادی کے کنارے دہن کی طرح بنا سنورا نظر آتا ہے۔ اس کی جھونپڑیاں اب خوبصورت گھروں میں تبدیل ہو گئی ہیں جن کے چاروں طرف سرسبز چراگاہیں اور ہرے بھرے باغ ہیں۔

اگر اس گھاؤں کے کسی باشندہ سے شیخ عباس کے متعلق پوچھا جاتا ہے، تو وہ ایک ٹوٹے ہوئے پتھر اور گری ہوئی دیواروں کی طرف اشارہ کر کے کہتا ہے:

”یہ شیخ عباس کا محل ہے اور یہ اس کی تاریخِ زندگی ہے!“

اور اگر خلیل کے متعلق دریافت کیا جاتا تو آسمان کی طرف اپنا ہاتھ  
اٹھا کر جواب دیتا ہے:

”ہمارا نیک دل اور پاک باز خلیل وہاں رہتا ہے، لیکن اس کی تاریخ  
حیات، ہمارے بزرگوں نے شعاعی حروف میں ہمارے صفحاتِ قلب پر لکھی  
ہے، جسے شام و سحر کی گردشیں محو نہیں کر سکتیں!“



## خلیل جبران خلیل کی دوسری تصانیف

---

۲۰۵۰	ترجمہ حبیب اشعر	اشک و تبسم
۳۰۵۰	"	دلہن کی سیج
۲۰۵۰	"	ٹوٹے ہوئے ہر
۲۰۵۰	"	نیا زمانہ
۲۰۵۰	"	شعلے اور آنسو
۳۰۵۰	"	طوفان
۳۰۵۰	"	شیطان
۳۰۰۰	"	النبی
۲۰۵۰	"	دیوانہ
۲۰۵۰	"	ہرچھائییں
۲۰۰۰	"	ریت اور جھاگ

مفصل فہرست طلب کریں

آئینہ ادب ، چوک مینار ، انارکلی ، لاہور

## ورجینا

میں نے ورجینا ناول پڑھا۔ یہ مختصر سی کتاب جس میں سچی محبت کی بڑی دل گداز تصویر کھینچی گئی ہے۔ میرے خیال میں سلاطین زادوں کی نصیحت کے لئے ایک گراں قیمت صفحہ ہے جسے سولہ برس ہوئے انسانی تاریخ کے بیچ میں سے بھاڑ کے نہایت عفت و پاکیزگی کے ساتھ، آنکھوں سے لگا تار بہنے والے آنسوؤں کی صورت میں محفوظ کر دیا گیا ہے۔

— خلیل جبران

## آئینہ ادب لاہور

طباعت سرورق پرن پریس لٹریچر لاہور